

Brussell, 25 ta' April 2023
(OR. en)

8624/23

Fajl Interistituzzjonali:
2023/0105(COD)

FOOD 30
DENLEG 22
CODEC 670
AGRILEG 74
SAN 203

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' April 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 201 final
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttivi tal-Kunsill 2001/110/KE li tirrigwarda l-għasel, 2001/112/KE li tirrigwarda l-meraq tal-frott u ċerti prodotti simili maħsuba għall-konsum uman, 2001/113/KE li għandha x'taqsam mal-gamm tal-frott, il-ġelatini u l-marmellati u mal-purejiet tal-qastan mogħtija l-ħlewwa maħsuba għal konsum mill-bniedem, u 2001/114/KE rigward ċertu ħalib ippreżervat disidratat in parti jew kollu għall-konsum tal-bniedem

Id-delegazzjonijiet isibu meħmuż id-dokument COM(2023) 201 final.

Mehmuż: COM(2023) 201 final



IL-KUMMISSJONI
EWROPEA

Brussell, 21.4.2023
COM(2023) 201 final

2023/0105 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttivi tal-Kunsill 2001/110/KE li ttrigwarda l-ghasel, 2001/112/KE li ttrigwarda l-meraq tal-frott u ċerti prodotti simili maħsuba għall-konsum uman, 2001/113/KE li għandha x'taqsam mal-ġamm tal-frott, il-ġelatini u l-marmellati u mal-purejiet tal-qastan mogħtija l-hlewwa maħsuba għal konsum mill-bniedem, u 2001/114/KE rigward ċertu ħalib ippreżervat disidratat in parti jew kollu għall-konsum tal-bniedem

{SEC(2023) 162 final} - {SWD(2023) 97 final} - {SWD(2023) 98 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

L-hekk imsejha “Direttivi dwar il-Kolazzjon” huma sett ta’ seba’ Direttivi¹ li jistabbilixxu regoli komuni dwar il-kompożizzjoni, l-isem kummerċjali, it-tikkettar u l-preżentazzjoni ta’ ċerti oġġetti tal-ikel sabiex jiġu mħarsa l-interessi tal-konsumaturi u biex jiġi żgurat il-moviment liberu ta’ dawn il-prodotti fis-suq intern. Dawn joperaw b’mod simili għall-istandards tal-kummerċjalizzazzjoni stabbiliti għal ċerti prodotti agrikoli f’konformità mar-Regolament (UE) Nru 1308/2013 tal-Parlament Ewropew u tal-Kunsill tas-17 ta’ Diċembru 2013 li jistabbilixxi organizzazzjoni komuni tas-swieq fi prodotti agrikoli u li jħassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007², peress li fihom deskrizzjonijiet tekniċi ta’ prodotti agrikoli, il-kompożizzjoni, il-karatteristiċi u l-metodi ta’ produzzjoni użati tagħhom.

Il-prodotti li għalihom huma stabbiliti regoli komuni bħal dawn jistgħu jiġu kkummerċjalizzati skont id-denominazzjonijiet tal-bejgħ rispettivi biss jekk jikkonformaw ma’ dawk ir-regoli. L-użu ta’ dawn id-denominazzjonijiet ta’ bejgħ normalment ikun ta’ valur kummerċjali sinifikanti peress li l-konsumaturi jagħrfuhom u jiddeċiedu dwar dak li jixtru skonthom.

Regoli skaduti jistgħu jimpedixxu l-innovazzjoni jew jonqsu milli jissodisfaw l-aspettattivi tal-konsumatur. F’ċirkostanzi bħal dawn, ir-regoli jeħtieġu adattament. Id-Direttivi attwali dwar il-Kolazzjon ilhom aktar minn 10 snin. Matul dawn l-aħħar 10 snin, is-swieq għall-oġġetti tal-ikel evolwew b’mod sinifikanti, xprunati mill-innovazzjoni iżda wkoll minn tħassib tas-soċjetà u domanda tal-konsumaturi li qed jinbidlu. Għalhekk, huwa xieraq li ssir reviżjoni ta’ ċerti regoli tad-Direttivi dwar il-Kolazzjon.

Din ir-reviżjoni titwettaq ukoll fl-isfond tal-Istrateġija tal-Kummissjoni Mill-Għalqa sal-Platt³ u tal-Għanijiet ta’ Żvilupp Sostenibbli tan-NU (it-Taqsima 6.1). Fl-Istrateġija Mill-Għalqa sal-Platt, tħabbar li r-reviżjoni tal-istandards tal-kummerċjalizzazzjoni tal-Unjoni, li hija mifhuma li tkopri d-Direttivi dwar il-Kolazzjon minhabba x-xebh tagħhom mal-istandards tal-kummerċjalizzazzjoni, għandha l-għan li tipprevedi l-adozzjoni u l-provvista ta’ prodotti sostenibbli. Barra minn hekk, il-Kummissjoni impenjat ruħha wkoll li tfittex opportunitajiet

¹ Id-Direttiva 1999/4/KE tal-Parlament Ewropew u tal-Kunsill tat-22 ta’ Frar 1999 li għandha x’taqsam mal-estratti tal-kafè u l-estratti taċ-ċikwejra (ĠU L 66, 13.3.1999, p. 26).

Id-Direttiva 2000/36/KE tal-Parlament Ewropew u tal-Kunsill tat-23 ta’ Ġunju 2000 rigward il-prodotti mill-kawkaw u miċ-ċikkulata maħsuba għall-konsum mill-bniedem (ĠU L 197, 3.8.2000, p. 19).

Id-Direttiva tal-Kunsill 2001/110/KE tal-20 ta’ Diċembru 2001 li tirrigwarda l-għasel (ĠU L 10, 12.1.2002, p. 47).

Id-Direttiva tal-Kunsill 2001/111/KE tal-20 ta’ Diċembru 2001 li għandha x’taqsam ma’ ċerti tipi ta’ zokkor maħsuba għall-konsum mill-bniedem (ĠU L 10, 12.1.2002, p. 53).

Id-Direttiva tal-Kunsill 2001/112/KE tal-20 ta’ Diċembru 2001 li tirrigwarda l-meraq tal-frott u ċerti prodotti simili maħsuba għall-konsum uman (ĠU L 10, 12.1.2002, p. 58).

Id-Direttiva tal-Kunsill 2001/113/KE tal-20 ta’ Diċembru 2001 li għandha x’taqsam mal-gamm tal-frott, il-ġelatini u l-marmellati u mal-purejiet tal-qastan mogħtija l-ħlewwa maħsuba għal konsum mill-bniedem (ĠU L 10, 12.1.2002, p. 67).

Id-Direttiva tal-Kunsill 2001/114/KE tal-20 ta’ Diċembru 2001 rigward ċertu ħalib ippreżervat disidratat in parti jew kollu għall-konsum tal-bniedem (ĠU L 15, 17.1.2002, p. 19).

² ĠU L 347, 20.12.2013, p. 671.

³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strateġija “Mill-Għalqa sal-Platt” għal sistema tal-ikel ġusta, tajba għas-saħħa u favur l-ambjent, COM/2020/381 final.

biex tiffacilita l-bidla għal dieti aktar tajbin għas-saħħa⁴ u tistimula r-riformulazzjoni tal-prodott, b'mod partikolari għal ikel b'kontenut għoli ta' xaham, zokkor u melħ. Fl-aħħar nett, biex il-konsumaturi jingħataw is-setgħa li jagħmlu għażliet tal-ikel infurmati u sostenibbli, il-Kummissjoni habbret ukoll li se tikkunsidra li tipproponi l-estensjoni tal-indikazzjonijiet obbligatorji tal-orġini jew tal-provenjenza għal ċerti prodotti, filwaqt li jitqiesu bis-shiħ l-impatti fuq is-suq intern.

Barra minn hekk, b'mod partikolari fir-rigward tad-Direttiva 2001/110/KE, il-konkluzjonijiet tal-Presidenza tal-Kunsill dwar it-tikkettar dwar in-nutrizzjoni fuq il-parti ta' quddiem tal-pakkett, il-profilu nutrizzjonali u t-tikkettar tal-orġini tal-15/16 ta' Diċembru 2020⁵, jirreferu għat-talbiet tal-Istati Membri fil-Kunsill tal-Agricoltura u s-Sajd biex tiġi riveduta dik id-Direttiva bil-għan li jiġu speċifikati l-pajjiżi ta' orġini tal-għasel użat fit-tahlitiet tal-għasel, u jitolbu lill-Kummissjoni tibda taħdem fuq proposta legiżlattiva biex temenda d-Direttiva kif xieraq. Il-Parlament Ewropew, fir-risoluzzjoni tiegħu tal-20 ta' Ottubru 2021 dwar strategija "Mill-Għalqa sal-Platt" għal sistema tal-ikel ġusta, tajba għas-saħħa u favur l-ambjent⁶, jistieden ukoll lill-Kummissjoni biex tipproponi bidliet legiżlattivi għar-regoli dwar it-tikkettar tal-għasel li se jirrizultaw f'informazzjoni aħjar għall-konsumatur.

Fid-dawl ta' dan ta' hawn fuq, id-Direttivi dwar il-Kolazzjon, b'mod partikolari d-Direttiva tal-Kunsill 2001/110/KE tal-20 ta' Diċembru 2001 li tirrigwarda l-għasel, id-Direttiva tal-Kunsill 2001/112/KE tal-20 ta' Diċembru 2001 li tirrigwarda l-meraq tal-frott u ċerti prodotti simili maħsuba għall-konsum uman, id-Direttiva tal-Kunsill 2001/113/KE tal-20 ta' Diċembru 2001 li għandha x'taqsam mal-ġamm tal-frott, il-ġelatini u l-marmellati u mal-purejiet tal-qastan mogħtija l-ħlewwa maħsuba għal konsum mill-bniedem, u d-Direttiva tal-Kunsill 2001/114/KE tal-20 ta' Diċembru 2001 rigward ċertu ħalib ippreżervat disidratat in parti jew kollu għall-konsum tal-bniedem, jenħtieġ li jiġu riveduti.

- **Konsistenza mad-dispożizzjonijiet eżistenti fil-qasam ta' politika**

Kull waħda mill-erba' Direttivi kkonċernati minn din il-proposta hija att legiżlattiv awtonomu li jirregola l-prodotti kkonċernati. Filwaqt li r-regoli generali tal-liġi dwar l-ikel japplikaw sakemm ma jkunx previst mod ieħor fid-Direttivi, ma hemm l-ebda dispożizzjoni legiżlattiva oħra li tikkonċerna direttament l-aspetti regolati f'dawn id-Direttivi għall-għasel, il-meraq tal-frott u ċerti prodotti simili, għall-ġamm tal-frott, il-ġelatini u l-marmellati u l-purejiet tal-qastan mogħtija l-ħlewwa jew ċertu ħalib ippreżervat disidratat in parti jew kollu.

- **Konsistenza ma' politiki oħra tal-Unjoni**

Ir-reviżjoni tikkontribwixxi għall-azzjonijiet l-oħra taħt l-Istrategija "Mill-Għalqa sal-Platt" u l-Pjan tal-Ewropa biex Jingħeleb il-Kanċer⁷, li għandhom l-għan li jippromwovu aktar u dieti aktar sostenibbli u tajbin għas-saħħa. Hija koerenti mar-reviżjoni li se ssir tar-Regolament (UE) Nru 1169/2011 tal-Parlament Ewropew u tal-Kunsill⁸ dwar l-għoti ta' informazzjoni

⁴ Dan jinkludi t-tnaqqis tal-konsum ta' zokkor liberu fid-dieti, kif jidher fl-opinjoni xjentifika tal-EFSA tat-28 ta' Frar 2022 dwar il-livell massimu tollerabbli ta' konsum għaz-zokkor fid-dieta <https://www.efsa.europa.eu/en/efsajournal/pub/7074>. Iz-zokkor liberu jinkludi zokkor miżjud kif ukoll zokkor naturali fil-meraq tal-frott u fil-meraq tal-frott ikkonċentrat li l-istruttura tiegħu tkun giet imkissra. Il-ġelatini huma prodott magħmul mill-meraq tal-frott u miz-zokkor.

⁵ Il-Kunsill tal-Agricoltura u s-Sajd, 15/16 ta' Diċembru 2020 (14048/20).
⁶ 2020/2260(INI).

⁷ Il-Komunikazzjoni tal-Kummissjoni lill-Parlament Ewropew u lill-Kunsill "Pjan tal-Ewropa biex Jingħeleb il-Kanċer", COM/2021/44 final.

⁸ Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-

dwar l-ikel lill-konsumaturi fir-rigward tal-orġini u t-tikkettar dwar in-nutrizzjoni. Għandha wkoll l-għan li tikkomplementa l-proposta mħabbra għal qafas leġislativ għal sistemi tal-ikel sostenibbli.

2. BAŽI ĠURIDIKA, SUSSIDJARJETÀ U PROPORZJONALITÀ

• Baži ġuridika

L-Artikolu 37 tat-Trattat li jstabilixxi l-Komunità Ewropea (verżjoni konsolidata ta' Amsterdam) huwa l-baži ġuridika tal-erba' Direttivi soġġetti għal din ir-reviżjoni. L-Artikolu 43 tat-TFUE huwa l-baži ġuridika korrispondenti għall-emendar ta' daww id-Direttivi.

• Sussidjarjetà (għall-kompetenza mhux esklużiva)

It-Trattat dwar il-Funzjonament tal-Unjoni Ewropea jipprevedi li l-kompetenza għall-agrikoltura hija kondiviza bejn l-Unjoni u l-Istati Membri.

Il-leġislażzjoni tal-Unjoni dwar l-istandards tal-kummerċjalizzazzjoni għall-prodotti agrikoli, inklużi d-Direttivi dwar il-Kolazzjon, għal hafna prodotti tissostitwixxi l-istandards nazzjonali eteroġeni li kienu jeżistu qabel. L-armonizzazzjoni tal-liġijiet tal-Istati Membri dwar il-prodotti koperti mill-erba' Direttivi dwar il-Kolazzjon kienet iġġustifikata mill-fatt li d-differenzi bejn il-liġijiet nazzjonali relatati mal-prodotti kkonċernati jistgħu jirriżultaw f'kundizzjonijiet ta' kompetizzjoni ingusta li x'aktarx iqarrqu bil-konsumaturi, u b'hekk għandhom effett dirett fuq il-funzjonament tas-suq intern. Fid-dawl tal-imprikazzjonijiet għas-suq intern, l-Istati Membri individwali ma setgħux jindirizzaw il-kwistjoni b'mod suffiċjenti permezz ta' standards nazzjonali.

Filwaqt li l-istandards tal-kummerċjalizzazzjoni tal-Unjoni, inklużi d-Direttivi dwar il-Kolazzjon, laħqu b'suċċess l-oġġettivi maħsuba tagħhom, hemm il-ħtieġa li jiġu emendati biex jiġu indirizzati ħtiġijiet, problemi u kwistjonijiet godda li feġġew mill-adozzjoni tal-atti 'l hawn, bħall-kunsiderazzjonijiet ta' sostenibbiltà. Din il-proposta biex jiġu emendati erba' Direttivi dwar il-Kolazzjon tikkonsisti prinċipalment mill-aġġornament tar-rekwiziti u d-definizzjonijiet tal-prodotti, u għalhekk ma timmodifikax sostanzjalment it-tqassim mill-ġdid tal-kompetenza bejn l-Unjoni u l-Istati Membri kif stabbilit mil-leġislażzjoni emendata.

B'mod partikolari, dwar it-tikkettar tal-orġini għall-għasel, kif hemm iddikjarat fil-premessa 5 tad-Direttiva 2001/110/KE, il-konsumaturi għandhom id-dritt li jkunu jafu l-orġini ġeografika tal-għasel. Fost l-oħrajn, diversi tipi ta' għasel jiġu prodotti abbażi ta' pjanti u siġar differenti. Il-kundizzjonijiet ambjentali, ġeografiċi u klimatiċi jistgħu jaffettwaw il-karatteristiċi tal-prodotti tal-għasel prodott f'diversi partijiet tad-dinja. It-taħlit ta' tipi ta' għasel ta' orġini ġeografika differenti wkoll jaffettwa dawn il-karatteristiċi. B'riżultat ta' dan, hemm rabta mill-qrib bejn il-karatteristiċi tal-prodott u l-kwalità tal-għasel u l-orġini tiegħu. Sabiex jiġi żgurat li l-konsumaturi jkunu infurmati kif xieraq dwar il-karatteristiċi u l-kwalità tal-għasel li jikkonsmaw, huwa indispensabbli li jkun hemm disponibbli informazzjoni shiħa dwar daww il-kwistjonijiet sabiex il-konsumaturi ma jiġux mqarrqa. Għalhekk, id-Direttiva applikabbli bħalissa tirrikjedi li l-pajjiż jew il-pajjiżi fejn ikun ingabar l-għasel jiġu indikati fuq it-tikketta. Madankollu, tipprevedi wkoll il-possibbiltà li l-lista tal-pajjiżi ta' orġini tal-għasel tiġi sostitwita b'wieħed minn dawn li ġejjin, kif xieraq: "taħlita ta' għasel tal-UE", "taħlita ta' għasel mhux tal-UE", "taħlita ta' għasel tal-UE u mhux tal-UE". In-nuqqas ta' armonizzazzjoni tal-istandards tal-UE rriżulta f'differenzi fit-tikkettar tal-għasel madwar l-Unjoni li jistgħu jqarrqu bil-konsumaturi u jfixklu l-funzjonament tas-suq intern. Pereżempju, l-operaturi li jimportaw taħlitiet tal-għasel li għandhom jiġu ppakkjati fi Stat Membru li

Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

jirrikjedi l-lista individwali ta' pajjiżi jistgħu ma jkunux jafu l-pajjiżi speċifiċi ta' oriġini tal-għasel. Filwaqt li titqies ir-rabta mill-qrib bejn il-kwalità tal-għasel u l-oriġini tiegħu, u fid-dawl tal-objettiv tal-Istrateġija "Mill-Għalqa sal-Platt" li l-konsumaturi jiġu abilitati biex jagħmlu għażla infurmata, inkluż dwar l-oriġini tal-ikel tagħhom, u l-htieġa li jittejjeb il-funzjonament tas-suq intern, huwa xieraq li r-regoli dwar it-tikkettar tal-oriġini jiġu armonizzati u li titneħħa l-possibbiltà li ma jitniżżilx il-pajjiż jew il-pajjiżi tal-oriġini fejn l-għasel joriġina minn aktar minn pajjiż wiehed.

Barra minn hekk, fin-nuqqas ta' regoli komuni tal-Unjoni dwar it-tnaqqis ta' zokkor naturali fil-meraq tal-frott, il-kwalità u l-awtentività (jiġifieri l-fatt li z-zokkor naturali jkun tabilhaqq tneħħa bi proċess speċifiku, u mhux permezz tad-dilwizzjoni bl-ilma jew bl-użu ta' meraq ta' frott mhux misjur) ta' dan ix-xorb ma jkunux armonizzati madwar l-Unjoni. Peress li dawn il-prodotti se jsiru dejjem aktar disponibbli fis-suq tal-Unjoni, hemm il-htieġa li jiġi stabbilit qafas legali tal-Unjoni biex tiġi ffaċilitata ċ-ċirkolazzjoni libera tagħhom fost l-Istati Membri, filwaqt li tinzamm il-protezzjoni tal-interessi tal-konsumaturi fir-rigward tal-meraq tal-frott (jiġifieri tiġi evitata l-konfużjoni), u filwaqt li jiġu żgurati kemm kompetizzjoni effettiva u gusta għall-operaturi, kif ukoll il-kwalità u l-integrità ta' dawn il-meraq tal-frott b'zokkor imnaqqas, minhabba l-proċess li jista' jaffettwa l-karatteristiċi tal-prodott.

Fl-aħħar nett, id-Direttiva dwar il-ħalib ippreżervat disidratat jenhtieġ li tinkorpora trattament għall-produzzjoni ta' prodotti tal-ħalib mingħajr lattożju, sabiex twieġeb għall-htigijiet tal-konsumaturi li qed jevolvu; u t-terminu Inġliż "evaporated milk" jenhtieġ li jiġi allinjat mal-istandards internazzjonali.

• **Proporzjonalità**

Għal kull waħda mill-emendi ewlenin proposti għall-erba' Direttivi dwar il-Kolazzjon ikkonċernati, l-approċċ meħud ma jaqbiżx dak li huwa xieraq u meħtieġ biex jintlaħqu l-objettivi segwiti.

Dwar it-tikkettar tal-oriġini għall-għasel, l-emenda proposta għandha l-għan li tiżgura li l-għasel jista' jiċċaqlaq liberament fis-suq intern u li, fid-dawl tar-rabta mill-qrib bejn il-kwalità tal-għasel u l-oriġini tiegħu, tkun disponibbli informazzjoni sħiħa dwar l-oriġini tal-għasel għall-konsumaturi. Filwaqt li s-sostituzzjoni tal-lista ta' pajjiżi individwali b'referenza għal taħlita tista' tnaqqas il-piż għall-operaturi, ma hijiex adegwata biex jiġi żgurat li tkun disponibbli informazzjoni sħiħa dwar l-oriġini tal-għasel għall-konsumaturi. Barra minn hekk, peress li l-obbligu li jiġu elenkati l-pajjiżi individwali kollha minn fejn joriġina l-għasel, mingħajr il-possibbiltà li l-ismijiet individwali jiġu sostitwiti bir-referenza għal taħlita, digà huwa rekwiżit f'diversi Stati Membri, din ir-regola setgħet qarrqet bil-konsumaturi u fixklet il-funzjonament tas-suq intern. Għalhekk, it-tneħħija tal-possibbiltà li ma jiġix elenkat il-pajjiż jew il-pajjiżi ta' oriġini meta l-għasel joriġina f'aktar minn pajjiż wiehed hija approċċ proporzjonat biex jintlaħqu l-objettivi segwiti.

Fir-rigward tal-meraq tal-frott biz-zokkor imnaqqas, l-approċċ meħud huwa li tinholoq kategorija ġdida ta' prodotti u li l-istandard għat-tnaqqis taz-zokkor jiġi stabbilit fl-istess livell bħal dak stabbilit fir-Regolament (KE) Nru 1924/2006 tal-Parlament Ewropew u tal-Kunsill⁹ dwar indikazzjonijiet dwar in-nutrizzjoni għal pretensjonijiet ta' tnaqqis taz-zokkor (minimu ta' 30 %), sabiex tiġi żgurata l-koerenza bejn dawn iż-żewġ oqfsa legali u sabiex tiġi evitata l-konfużjoni għall-konsumaturi, minkejja li, għal din il-kategorija ġdida ta' prodotti, "biz-zokkor imnaqqas" ma hijiex indikazzjoni dwar in-nutrizzjoni iżda parti mill-isem tal-prodott fih innifsu. Barra minn hekk, il-prodotti finali se jkollhom bżonn il-karatteristiċi fiżiċi, kimiċi,

⁹ Ir-Regolament (KE) Nru 1924/2006 tal-Parlament Ewropew u tal-Kunsill tal-20 ta' Dicembru 2006 dwar indikazzjonijiet dwar in-nutrizzjoni u s-saħħa mogħtija fuq l-ikel (ĠU L 404, 30.12.2006, p. 9).

organolettici u nutrizzjonali essenzjali l-oħrajn kollha, li huma meħtieġa biex jiġi żgurat li l-konsumaturi jiġu offriti prodott ta' kwalità.

Fir-rigward tal-ġammijiet, l-approċċi li jibdlu l-ammont ta' zokkor (jiġifieri jnaqqsu l-ammont minimu ta' zokkor jew inehhu l-ammont minimu ta' zokkor) kien ikollhom aktar żvantaġġi milli vantaġġi. It-tibdil tal-limitu għall-ammont minimu ta' zokkor meħtieġ fil-ġamm għal preżervazzjoni, konsistenza u sensazzjoni fil-ħalq xierqa għandu konsegwenzi. L-ewwel nett, huwa kkompilat ħafna mil-lat tekniku peress li jeħtieġ li jinstab livell xieraq ġdid li fih il-ġamm xorta jiffirma ġelatina bit-tip u bl-ammont xieraq ta' pektini. It-tieni, dan ikollu impatt ekonomiku sinifikanti u impatt ambjentali mhux negligibbli (jiġifieri l-ħolqien ta' skart tal-ikel addizzjonali minħabba li l-ġammijiet ikollhom ħajja fuq l-ixkaffa iqsar, aktar uzu ta' ilma minħabba li jiżdiedu aktar pektini, u l-kontenut addizzjonali tal-ilma xorta jkun jeħtieġ li jiġi evaporat u l-pastorizzazzjoni tiegħu aktar fit-tul, li t-tnejn li huma jeħtieġu konsum addizzjonali tal-enerġija). It-tnaqqis tal-limitu minimu għall-ammont ta' zokkor jipprevjeni wkoll lill-industrija milli tqiegħed fis-suq il-ġamm b'livell imnaqqas ta' zokkor f'konformità mar-Regolament (KE) Nru 1924/2006 dwar indikazzjonijiet dwar in-nutrizzjoni, minħabba li ma jibqax teknikament possibbli li jiġi prodott dan it-tip ta' ġammijiet. Għalhekk, l-approċċ li jippermetti l-uzu kontinwu tad-denominazzjoni tal-bejgħ "ġamm" u "ġelatina" biss għal prodotti b'kontenut minimu ta' frott oġġla minn dak attwalment meħtieġ huwa l-aktar għażla xierqa. Dan l-approċċ lanqas ma jipprevjeni lill-industrija milli tkompli tqiegħed fis-suq ġamm b'livell imnaqqas ta' zokkor (tal-anqas anqas minn 30 %) f'konformità mar-Regolament (KE) Nru 1924/2006 dwar indikazzjonijiet dwar in-nutrizzjoni.

Kull meta jkun possibbli, kif inhu l-każ għall-ħalib ippreżervat disidratat, issir referenza għal standards miftiehma internazzjonalment, sabiex jiġi evitat li jiġu introdotti regoli sproporzjonati li jqiegħdu s-suq intern f'kunflitt mal-istandards internazzjonali.

- **Għażla tal-istrument**

L-istrument magħżul huwa Direttiva peress li l-leġiżlazzjoni eżistenti hija inkorporata fid-Direttivi u ma hemm l-ebda ħtieġa evidenti li dawn jiġu sostitwiti b'Regolament li se japplika direttament.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Fit-tnejn tar-reviżjoni, il-Kummissjoni ppubblikat studju estern ta' appoġġ għall-evalwazzjoni tal-istandards tal-kummerċjalizzazzjoni (l-"istudju")¹⁰ u dokument ta' ħidma tal-persunal dwar l-evalwazzjoni tal-istandards tal-kummerċjalizzazzjoni (l-"evalwazzjoni")¹¹. Iż-żewġ dokumenti jkopru d-Direttivi dwar il-Kolazzjon.

Filwaqt li tibni fuq l-istudju, l-evalwazzjoni kkonkludiet li l-istandards tal-kummerċjalizzazzjoni tal-Unjoni kienu ġeneralment effettivi biex jintlaħqu l-oġġettivi maħsuba tagħhom, mingħajr ma jikkawżaw effetti mhux intenzjonati/mhux mistennija sinifikanti. Dwar il-ġamm, il-ġelatina u l-marmellati b'mod partikolari, bis-saħħa ta' dispożizzjonijiet dwar il-kontenut minimu ta' zokkor u l-possibbiltà għall-Istati Membri li

¹⁰ Areté et al. (2020). Evaluation of marketing standards contained in the CMO Regulation, the 'Breakfast Directives' and CMO secondary legislation. Brussell: Il-Kummissjoni Ewropea. <https://doi.org/10.2762/475831>.

¹¹ Il-Kummissjoni Ewropea (2020). Evaluation of marketing standards. Dokument ta' Hidma tal-Persunal tal-Kummissjoni SWD/2020/0230.

jagħmlu derogi f'dak ir-rigward, l-evalwazzjoni kkonkludiet li nkiseb bilanċ sodisfaċenti bejn l-interess tal-konsumatur fl-iżgurar tal-preżervazzjoni tal-prodott u l-ħtieġa li jitqiesu karatteristiċi nazzjonali speċifiċi, kif ukoll prijoritajiet ta' politika għall-promozzjoni ta' dieti aktar tajbin għas-saħħa (gammijiet b'kontenut aktar baxx ta' zokkor liberu). L-evalwazzjoni sabet ukoll li l-istandards tal-kummerċjalizzazzjoni tal-Unjoni jipprovdu valur miżjud sinifikanti meta mqabbla ma' standards tal-kummerċjalizzazzjoni internazzjonali u privati minhabba li: (i) huma obligatorji u r-rekwiżiti jridu jiġu rrispettati madwar l-Unjoni; (ii) huma mfassla għas-sitwazzjoni operazzjonali u tas-suq speċifika tal-Unjoni; u, (iii) jimponu, għal ħafna prodotti, rekwiżiti ta' kwalità aktar eżiġenti. L-evalwazzjoni identifikat li xi standards eżistenti potenzjalment ma kinux jakkomodaw biżżejjed il-bidliet fit-teknoloġija, fl-istrategiji tal-kummerċjalizzazzjoni u fil-preferenzi tal-konsumatur. Dan kien il-każ b'mod partikolari għall-meraq, fejn l-evalwazzjoni identifikat il-kwistjoni li ġejja: Id-Direttiva 2012/12/UE stabbiliet li ż-żieda taz-zokkor mal-meraq tal-frott ma kinitx permessa aktar u wara t-28 ta' Ottubru 2016 l-użu tad-dikjarazzjoni "mit-28 ta' April 2015 l-ebda meraq tal-frott ma fih iz-zokkor miżjud" għall-meraq tal-frott ma kinitx għadha permessa, filwaqt li xorb ieħor ibbażat fuq il-frott, inklużi nektars, seta' jkompli juża "bla zokkor miżjud" u l-indikazzjoni "fih biss zokkor naturali", u b'hekk joħloq konfużjoni fost il-konsumaturi u jirriżulta f'kompetizzjoni inġusta.

- **Konsultazzjonijiet mal-partijiet ikkonċernati**

Fl-2019, il-Kummissjoni wettqet evalwazzjoni tal-istandards tal-kummerċjalizzazzjoni, inklużi d-Direttivi dwar il-Kolazzjon, minhabba li huma assimilati mal-istandards tal-kummerċjalizzazzjoni, u inkludiet konsultazzjoni pubblika. Aktar reċentement, bejn it-8 ta' Ġunju u l-31 ta' Awwissu 2021, il-Kummissjoni wettqet konsultazzjoni pubblika dwar ir-reviżjoni tal-istandards tal-kummerċjalizzazzjoni tal-Unjoni għall-prodotti agrikoli, inklużi d-Direttivi dwar il-Kolazzjon minhabba li huma assimilati għall-istandards tal-kummerċjalizzazzjoni, bl-użu tal-pjattaforma EU-Survey tagħha. Il-Kummissjoni organizzat ukoll sessjoni ta' hidma teknika ma' esperti magħżula mill-katina tal-provvista alimentari, gruppi tal-konsumaturi, NGOs, u akkademici, f'kollaborazzjoni mal-JRC fid-9 ta' Settembru 2021¹² u kkonsultat lill-Istati Membri f'konsultazzjoni mmirata mis-17 ta' Settembru sal-14 ta' Ottubru 2021. Il-Kummissjoni organizzat ukoll konsultazzjonijiet komplementari u skambji bilaterali ma' partijiet ikkonċernati ewlenin permezz ta' laqgħat bil-posta elettronika u bil-vidjow *ad hoc*.

Fir-rigward tal-għasel, is-settur tat-trobbija tan-naħal tal-Unjoni jappoġġa ħafna li jkun hemm regoli aktar stretti dwar it-tikkettar tal-origini u l-indikazzjoni ta' pajjiżi individwali fit-taħlitiet tal-għasel. L-importaturi u min jippakkja l-għasel enfasizzaw il-ħtieġa għal kundizzjonijiet ekwi u li jkun hemm l-istess regoli fl-Istati Membri kollha.

Fir-rigward tal-meraq tal-frott, l-industrija tal-meraq tappoġġa l-ħolqien ta' kategorija ġdida ta' meraq tal-frott fejn iz-zokkor naturali ikun tneħħa sal-punt li l-karatteristiċi essenzjali l-oħra ma jiġux affettwati. Barra minn hekk, is-settur esprima l-interess tiegħu li jkun jista' juża l-isem tal-prodott tal-meraq tal-frott ukoll meta jkun żdiedu ingredjenti u addittivi oħra bħal hwawar, ħxejjex aromatiċi u fibri. Madankollu, dan jibdel il-karatteristiċi essenzjali tal-meraq tal-frott li huwa prodott b'lista limitata ta' ingredjenti u sustanzi awtorizzati possibbli. Fl-aħħar nett, is-settur talab ukoll il-possibbiltà li fuq it-tikketta jiġi indikat in-nuqqas ta' zokkor miżjud fil-meraq tal-frott.

¹² Russo, C. et al. (2022). Workshop on Marketing Standards: Benefits and costs of EU marketing standards for agri-food products. Rapport Tekniku tal-JRC. Il-Lussemburgu: L-Unjoni Ewropea. <https://doi.org/10.2760/635080>.

Fir-rigward tal-ġamm, il-ġelatina u l-marmellati, il-manifatturi ewlenin jixtiequ jzommu l-*istatus quo* dwar il-kontenut tal-frott u taz-zokkor, filwaqt li l-fornituri tal-frott huma favur iż-żieda tal-kontenut tal-frott f'dawk il-prodotti.

- **Valutazzjoni tal-impatt**

Il-Kummissjoni hejjiet rapport ta' valutazzjoni tal-impatt dwar ir-reviżjoni tal-istandards tal-kummerċjalizzazzjoni tal-Unjoni għall-prodotti agrikoli, inklużi d-Direttivi dwar il-Kolazzjon minhabba li huma assimilati mal-istandards tal-kummerċjalizzazzjoni, biex jiġu aġġornati r-regoli għall-iżvilupp tas-suq u biex jiġu żgurati l-adozzjoni u l-provvista ta' prodotti sostenibbli¹³. Il-Bord tal-Iskrutinju Regolatorju ta opinjoni pożittiva b'rizervi dwar ir-rapport tal-valutazzjoni tal-impatt fil-21 ta' Settembru 2022¹⁴. Fir-rigward tal-bidliet koperti f'din il-Proposta, il-Bord tal-Iskrutinju Regolatorju talab li r-rapport tal-valutazzjoni tal-impatt jissahhaħ fir-rigward tal-valutazzjoni u t-tqabbil tal-għażliet tal-istandards magħżula għall-valutazzjonijiet profondi, kif ukoll dwar l-arrangamenti ta' monitoraġġ previsti, li ġew indirizzati fit-taqsimiet rispettivi tar-rapport tal-valutazzjoni tal-impatt.

Fir-rigward tal-għasel, tqiesu l-approċċi li ġejjin:

- sostituzzjoni tat-terminu "mhux tal-UE" bil-pajjiżi ta' oriġini mhux tal-UE;
- sostituzzjoni tat-terminu "mhux tal-UE" bir-regjun ġeografiku ta' oriġini;
- indikazzjoni obbligatorja tal-pajjiżi individwali kollha ta' oriġini (l-Istati Membri u l-pajjiżi terzi);
- indikazzjoni obbligatorja tal-pajjiżi individwali kollha ta' oriġini (l-Istati Membri u l-pajjiżi terzi), inkluż il-perċentwal.

L-approċċ ippreferut johlq ċertezza legali għall-produtturi u għall-importaturi tal-għasel tal-Unjoni. L-Istati Membri u l-partijiet ikkonċernati enfasizzaw f'diversi okkażjonijiet il-htieġa għal informazzjoni mtejba tal-konsumatur dwar l-oriġini tal-għasel f'taħlitiet. Meta jitqies il-bilanċ, inżamm it-tielet approċċ peress li joffri l-identifikazzjoni eżatta tal-pajjiżi ta' oriġini, u b'hekk jissodisfa d-domanda tal-konsumatur, filwaqt li jiġu limitati l-kostijiet u l-piżijiet marbuta mal-indikazzjoni tal-perċentwal eżatt ta' kull oriġini f'taħlitiet ta' għasel u li jkunu konformi mal-obbligi internazzjonali tal-Unjoni.

Għall-meraq tal-frott b'zokkor imnaqqas, tqiesu l-approċċi li ġejjin:

- Għażla I: li jiġu awtorizzati ċerti trattamenti fil-meraq tal-frott biex jitnaqqas iz-zokkor naturali u, minhabba li l-livell taz-zokkor se jitnaqqas taħt il-livelli obbligatorji, tizdied deroga għal-livelli minimi Brix għall-meraq tal-frott minn konċentrat (sakemm iż-żieda tal-ilma ma taqbiżx l-ilma estratt għall-konċentrazzjoni).
- Għażla II: li jiġu awtorizzati ċerti trattamenti jew ingredjenti addizzjonali biex jitnaqqas iz-zokkor naturali, filwaqt li jiġu ppreżervati l-karatteristiċi fiżiċi, kimiċi, organolettiċi u nutrizzjonali essenzjali l-oħra kollha tal-prodotti finali (eż. nutrijenti, toġhma, sensazzjoni fil-ħalq), għall-użu tal-ismijiet tal-prodotti li jikkonċernaw il-meraq tal-frott (meraq tal-frott minn konċentrat, eċċ.).

¹³ [li trid timtela mill-OP]

¹⁴ [li trid timtela mill-OP]

- Għażla III: l-istess bħall-għażla II, bir-reqwizit addizzjonali li t-tnaqqis taz-zokkor jenħtiegħ li jkun mill-inqas 30 % meta mqabbel ma' prodott simili, f'konformità mar-Regolament (KE) Nru 1924/2006 dwar indikazzjonijiet dwar in-nutrizzjoni.

Meta jitqies il-bilanċ, inżamm it-tielet approċċ peress li kien l-aktar effiċjenti u proporzjonat biex jiġi żgurat li l-konsumatur ikun infurmat b'mod korrett dwar il-prodott u li l-prodott ikun ta' kwalità. L-approċċ johloq qafas legali ċar u jippermetti ppjanar kummerċjali kemm għall-atturi akbar kif ukoll għall-SMEs li qed jiżviluppaw dan il-prodott ġdid u jippermetti l-bażi għal redditu fuq l-investment fir-rigward tar-riċerka u l-iżvilupp tagħhom. Ix-xjenza hija avvanzata biżżejjed biex tippermetti l-verifika tal-awtentività tal-meraq tal-frott b'zokkor imnaqqas. Barra minn hekk, dan ma jzidx piż sinifikanti fuq l-awtoritajiet nazzjonali ta' kontroll. Hemm domanda għar-riformulazzjoni tal-prodotti pproċessati, speċjalment prodotti b'kontenut ta' zokkor liberu aktar baxx, kemm mill-konsumaturi kif ukoll mill-awtoritajiet tas-saħħa. L-approċċ jindirizza din id-domanda. Minhabba li l-operaturi tan-negozju tal-ikel u l-konsumaturi diġà huma mdrriġin bil-limitu ta' tnaqqis ta' 30 % għall-prodotti kollha fir-rigward tal-indikazzjonijiet dwar in-nutrizzjoni dwar il-kontenut taz-zokkor, jidher koerenti li jintuza l-istess limitu ta' 30 % għall-meraq tal-frott b'zokkor imnaqqas, minflok ma jiġi permess kwalunkwe livell possibbli ta' kontenut imnaqqas ta' zokkor, anki anqas minn 30 %.

L-approċċi kollha jipprovdu lis-settur tal-meraq kollu kemm hu, kemm jekk għal importazzjonijiet futuri minn barra l-Unjoni kif ukoll jekk għall-kummerċjalizzazzjoni futura fl-Unjoni, b'impatt pożittiv f'termini ta' assigurazzjoni tar-redditu fuq l-investment, u b'hekk impatt ekonomiku pożittiv għall-manifatturi. L-approċċ ippreferut jipprovdi aktar opportunitajiet f'termini ta' segmentazzjoni tas-suq, li jippermettu apprezzament aħjar tal-kwalità tal-prodott finali. L-iżgurar li l-konsumaturi jiksbu prodotti b'kontenut imnaqqas ta' zokkor (meraq tal-frott b'zokkor imnaqqas bi profil nutrizzjonali ġeneralment aħjar) jikkontribwixxi għall-oġettiv li l-konsumaturi jingħataw is-setgħa li jagħmlu għażliet tal-ikel infurmati, tajbin għas-saħħa u sostenibbli. L-istess jghodd biex jiġi żgurat li l-ismijiet tal-prodotti ma joholqux konfużjoni għall-konsumaturi u jwassluhom biex jagħzlu prodott li ma jkunx f'konformità mal-aspettattivi tagħhom. L-approċċ ippreferut jippermetti tnaqqis taz-zokkor ta' mill-inqas 30 %. L-enfasi fuq l-aspett tas-saħħa hija saħansitra aktar prominenti minhabba li l-livell tat-tnaqqis taz-zokkor ikun mill-inqas 30 % u l-ebda valur anqas minn dak. Madankollu, ir-riskju ta' dan l-approċċ huwa li jinbiegħu inqas prodotti fis-suq b'livell baxx ta' zokkor bħal dan meta mqabbel mal-approċċi li ma jagħmlux obbligatorju tnaqqis ta' mill-inqas 30 %. Madankollu, b'indikazzjoni obbligatorja meħtieġa tal-prodott li jkun tnaqqaslu z-zokkor, il-konsumaturi jiġu infurmati b'mod aktar prominenti dwar il-karatteristika taz-zokkor imnaqqas tal-prodott. Ma huwa antiċipat l-ebda effett ambjentali dirett peress li l-ebda wiehed mill-proċessi użati biex jitnaqqas iz-zokkor naturali ma huwa mifhum li jeħtiegħ l-użu ta' prodotti li għandhom impatt sinifikanti fuq l-ambjent jew li partikolarment jikkunsmaw ħafna enerġija.

Fir-rigward tal-gamm, ġew ikkunsidrati l-approċċi li ġejjin:

- li jitneħħa kompletament l-ammont minimu meħtieġ ta' zokkor totali;
- li jitnaqqas l-ammont minimu meħtieġ ta' zokkor totali, u li jiġi stabbilit għal, pereżempju, 55 % bħalma jsir fi Franza, fil-Ġermanja u fin-Netherlands, jew għal 50 %;
- li jizdied il-kontenut minimu ġenerali tal-frott għal 450 g/1 000 g (għall-kuntrarju ta' 350 g/1 000 g ta' bħalissa), li sa issa huwa rizervat għall-“gamm *extra*” u għall-

“gelatina *extra*” li, bhala konsegwenza, inaqqs l-ammont ta’ zokkor miżjud mehtieg biex jintlaħaq il-kontenut minimu ta’ materja niexfa solubbli f’dawn il-prodotti.

Meta jitqies il-bilanċ, inżamm it-tielet approċċ peress li kien l-aktar wiehed effiċjenti u proporzjonat biex jiġi żgurat li l-ammont ta’ zokkor miżjud mehtieg biex jintlaħaq il-kontenut minimu ta’ materja niexfa solubbli f’dawn il-prodotti jitnaqqas filwaqt li jinżammu l-karatteristiċi essenzjali tal-prodott (il-preżervazzjoni, il-konsistenza u s-sensazzjoni fil-ħalq). Dan l-approċċ jinvolvi li l-livell kurrenti ta’ kontenut ta’ frott użat għall-“gamm *extra*” u għall-“gelatina *extra*” jsir il-livell il-ġdid ta’ kontenut ta’ frott li għandu jintuża għall-“gamm” u għall-“gelatina”, filwaqt li għandu jintuża valur ta’ kontenut ta’ frott saħansitra oġġla għall-prodotti msejha “gamm *extra*” u “gelatina *extra*”. Din hija għażla ekonomikament b’saħħitha bbażata fuq kunsiderazzjonijiet ta’ segmentazzjoni tas-suq xprunati mid-domanda kemm mil-lat tas-suq intern kif ukoll mil-lat tal-kummerċ internazzjonali, li tippromwovi aktar prodotti bnini b’inqas zokkor liberu. Ma toħloq skart tal-ikel addizzjonali. Ma toħloq l-ebda piż amministrattiv ġdid, filwaqt li żżomm l-*istatus quo* dwar il-possibbiltà li l-Istati Membri jadattaw għall-preferenzi nazzjonali tagħhom u jnaqqsu fil-legiżlazzjoni nazzjonali tagħhom il-kontenut minimu ta’ zokkor tal-gamm u tal-gelatina.

Dan l-approċċ awtomatikament inaqqs iz-zokkor miżjud fil-prodotti. Dan l-approċċ jista’, fit-teorija, iżid l-ispejjeż għall-proċessuri iżda dan huwa stmat li jkun biss żieda marginali peress li l-maġġoranza l-kbira tal-gamm ikkummerċjalizzat fl-Unjoni diġà għandhom livell ta’ kontenut ta’ frott ugwali għal jew oġġla minn dak attwalment mehtieg għall-gamm *extra*. Ikun hemm xi spejjeż għas-settur biex jadatta t-tikketti kollha għall-imballaġġ. Dan l-impatt ekonomiku jista’ jiġi indirizzat b’fażi ta’ tranzizzjoni fl-applikazzjoni tar-regoli l-ġodda. Iz-żieda fil-kontenut tal-frott fil-gamm għal-livell ta’ gamm *extra* għal kolloxx ikollu biss impatt fuq il-kost u fuq l-organizzazzjoni tal-produzzjoni fuq il-manifatturi li bħalissa ma jipproduċux gamm *extra*, minħabba li għall-prodotti tagħhom, dawn ikollhom jimmodifikaw il-produzzjoni tagħhom biex iżidu l-kontenut tal-frott biex ikomplu jużaw l-isem tal-prodott “gamm”. Għalhekk, l-impatt ekonomiku jkun pjuttost limitat. Fir-rigward tal-impatt soċjali, dan l-approċċ għandu l-għan li jkollu impatt fuq il-livell ta’ zokkor liberu fil-gamm u fuq l-ammont ta’ frott shiħ ikkonsmat, iżda mhux fuq il-ħajja (tal-prodott) fuq l-ixkaffa, peress li l-kontenut minimu totali taz-zokkor jibqa’ l-istess. Lanqas ma jnehħi l-possibbiltà għall-Istati Membri li jawtorizzaw kontenut minimu ta’ zokkor aktar baxx u ma jimpedixx il-kummerċjalizzazzjoni tal-gamm b’livell innaqqas ta’ zokkor (tal-anqas anqas minn 30 %) f’konformità mar-Regolament (KE) Nru 1924/2006 dwar indikazzjonijiet dwar in-nutrizzjoni. B’daqs ugwali għal kull porzjon, din il-bidla twassal għal żieda fil-kontenut shiħ tal-frott fil-gamm u għal konsum aktar baxx ta’ zokkor liberu. L-impatt ewlieni ta’ din l-għażla jkun li ma jibqax ikun hemm prodotti ttikkettati bhala gamm b’kontenut tal-frott shiħ aktar baxx disponibbli fis-suq tal-Unjoni, li jgħolli l-istandard b’mod generali għall-konsumaturi, u jiżgura kwalità oġġla għall-konsumaturi. Ma huwa mistenni l-ebda effett ambjentali dirett. Jekk xejn, dan jista’ jgħolli alternattiva oħra għall-frott li ma jikkonformax mal-istandards tal-kummerċjalizzazzjoni għall-konsum frisk u f’dan is-sens, ikollu impatt pożittiv fuq il-ħela tal-ikel. Madankollu, dan l-impatt pożittiv huwa diffiċli li jiġi kkwantifikat, peress li jiddependi fuq kull tip ta’ frott u kull reġjun produttur fl-Unjoni.

Il-proposta biex jiġu emendati l-erba' Direttivi hija mistennija li ma jkollha l-ebda effett ambjentali dirett. Għalhekk, ma hemm l-ebda kwistjoni identifikata li tagħmel hsara sinifikanti lill-ambjent jew lill-inkoerenza mal-Liġi Ewropea dwar il-Klima¹⁵.

L-approċċi ppreferuti tqiesu li jikkontribwixxu għall-għanijiet ta' żvilupp sostenibbli (SDG) li ġejjin¹⁶:

- L-SDG #2 Jintemm il-ġuħ, jinkisbu sigurtà tal-ikel u nutrizzjoni aħjar u tiġi promossa l-agrikoltura sostenibbli (2.4 Sal-2030, jiġu żgurati sistemi sostenibbli ta' produzzjoni tal-ikel u jiġu implimentati Prattiki agrikoli reżiljenti li jżidu l-produttività u l-produzzjoni, li jgħinu fiż-żamma tal-ekosistemi, isahħu l-kapaċità għall-adattament għat-tibdil fil-klima, it-temp estrem, in-nixfa, l-għargħar u diżastri oħra u li progressivament jittejjbu l-kwalità tal-art u tal-ħamrija).
- L-SDG #3 Tiġi żgurata ħajja f'saħħitha u jiġi promoss il-benesseri għal kulhadd f'kull età (3.4 Sal-2030, titnaqqas b'terz il-mortalità prematura minn mard mhux komunikabbli permezz tal-prevenzjoni u t-trattament u jiġu promossi s-saħħa u l-benesseri mentali).
- L-SDG #8 Jiġu promossi tkabbir ekonomiku sostnut, inkluziv u sostenibbli, impjieġ sħiħ u produttiv u xogħol decenti għal kulhadd (8.2 Jinkisbu livelli oġhla ta' produttività ekonomika permezz tad-diversifikazzjoni, l-aġġornament teknoloġiku u l-innovazzjoni, inkluz permezz ta' enfasi fuq setturi b'valur miżjud għoli u b'livell għoli ta' ħaddiema).
- L-SDG #12. Jiġu żgurati xejriet sostenibbli ta' konsum u ta' produzzjoni (12.8 Sal-2030, jiġi żgurati li n-nies kullimkien ikollhom l-informazzjoni u l-għarfien rilevanti għall-iżvilupp sostenibbli u stili ta' ħajja f'armonija man-natura).

Il-proposta tikkonċerna r-regoli għad-definizzjonijiet, l-ismijiet, ir-regoli komuni dwar il-kompożizzjoni u r-rekwiżiti tat-tikkettar għall-għasel, il-meraq tal-frott u l-ġamm. Ma għandhiex l-għan li tbiddel xi proċess ta' awtomatizzazzjoni li l-industrija jew l-awtoritajiet għandhom jew se jistabbilixxu biex jimmanifatturaw jew jikkontrollaw il-kwalità tal-prodotti kkonċernati. F'dak is-sens, ma huwa mistenni l-ebda impatt fuq il-prinċipju "diġitali b'mod awtomatiku"¹⁷.

• **Idoneità regolatorja u simplifikazzjoni**

Fl-evalwazzjoni, il-potenzjal għas-simplifikazzjoni tar-regoli dwar l-għasel, il-ġamm, il-ġelatini u l-marmellati, il-meraq tal-frott u ċerti prodotti simili, u l-ħalib ippreżervat disidratat instab li kien limitat, minħabba l-kostijiet relattivament baxxi tal-konformità mal-istandards tal-kummerċjalizzazzjoni tal-Unjoni u l-fatt li l-partijiet ikkonċernati kkonstati (l-operaturi tan-negozju u l-awtoritajiet kompetenti) ma identifikaw l-ebda duplikazzjoni/punti żejda fid-dispożizzjonijiet li jistgħu jwasslu għal kostijiet mhux meħtieġa. Minn din il-perspettiva, ma huwa mistenni l-ebda titjib fl-effiċjenza u lanqas simplifikazzjoni relatata mal-implimentazzjoni tal-politika.

¹⁵ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999, ĠU L 243, 9.7.2021, p. 1.

¹⁶ <https://undocs.org/A/RES/71/313>.

¹⁷ Il-Komunikazzjoni tal-Kummissjoni, Il-Kumpass Diġitali tal-2030: l-approċċ Ewropew għad-Deċennju Diġitali, COM(2021) 118.

- **Drittijiet fundamentali**

Ir-reviżjoni tirrispetta d-drittijiet stabbiliti fil-Karta tad-Drittijiet Fundamentali tal-Unjoni Ewropea (l-Artikoli 51, 52); sistema effettiva ta' standards tal-kummerċjalizzazzjoni tal-UE, inklużi d-Direttivi dwar il-Kolazzjon, se tikkontribwixxi b'mod partikolari għall-kapaċità tal-partijiet ikkonċernati li jagħmlu negozju fuq kundizzjonijiet ekwi fis-suq intern (l-Artikolu 16), filwaqt li tipproteġi l-interessi tal-konsumaturi u tikkontribwixxi biex jintlahqu l-aspettattivi tagħhom.

4. IMPLIKAZZJONIJIET BAĠITARJI

Il-proposta ma għandha l-ebda impatt fuq il-baġit tal-Unjoni Ewropea.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Pjan ta' implimentazzjoni ma huwiex meqjus li huwa meħtieġ għal dawn ir-reviżjonijiet peress li l-Istati Membri għandhom esperjenza twila fl-implimentazzjoni tal-erba' Direttivi dwar il-Kolazzjon ikkonċernati u r-reviżjonijiet proposti għandhom ambitu tekniku ħafna.

L-impatt tar-reviżjonijiet ewlenin tal-erba' Direttivi dwar il-Kolazzjon ikkonċernati se jiġi evalwat kif ġej:

L-impatt tat-tikkettar dettaljat tal-orġini tat-taħlitiet tal-għasel fuq is-suq tal-għasel tal-UE se jiġi evalwat billi jiġi mmonitorjat l-iżvilupp tal-bejgħ tal-għasel b'indikazzjoni tal-orġini differenti. Din l-informazzjoni ma hijiex disponibbli fuq bażi sistematika. Se jkun meħtieġ stħarrig rappreżentattiv tas-suq. Idealment, il-Kummissjoni tibbaża dan l-istħarrig fuq informazzjoni mill-Istati Membri individwali.

L-impatt tal-ħolqien ta' kategorija ġdida ta' prodotti fid-Direttiva 2001/112/KE se jiġi evalwat billi tiġi mmonitorjata l-evoluzzjoni tal-meraq tal-frott b'zokkor imnaqqas f'termini ta' bejgħ u ishma tas-suq fl-Unjoni fuq perjodu ta' żmien medju bl-użu ta' rapporti tas-suq u *data* tal-Euromonitor, biex jiġi vvalutat l-użu u l-interess tal-konsumatur fil-meraq tal-frott b'zokkor imnaqqas.

L-impatt tar-reviżjoni tal-kompożizzjoni tal-ġamm u tal-ġelatini se jiġi evalwat billi, f'intervalli regolari, il-livell tal-bejgħ tal-ġamm u ta' prodotti oħra koperti mid-Direttiva, jiġi rieżaminat b'paragun ma' prodotti oħra li jiddellku jew prodotti oħra bbażati fuq il-frott, minbarra li jiġi estiż il-kamp ta' applikazzjoni tal-istħarrig eżistenti bhall-istħarrig tal-Eurostat dwar il-konsum tal-frott u l-ħxejjex, kif ukoll l-istħarrig nazzjonali dwar in-nutrizzjoni, għal prodotti oħra li fihom il-frott, biex jiġi evalwat il-livell ta' konsum tal-ġamm u tal-ġelatina fl-Unjoni.

Barra minn hekk, il-Kummissjoni se tagħmel użu minn mezzi eżistenti biex timmonitorja l-implimentazzjoni tal-istandards tal-kummerċjalizzazzjoni b'mod ġenerali biex tiġbor informazzjoni u *data* dwar kif ir-reviżjonijiet proposti tad-Direttivi dwar il-Kolazzjon jiġu implimentati fis-suq mill-operaturi, kif jiġu perċepiti mill-konsumaturi, kif jiġu kkontrollati mill-awtoritajiet, u x'inhu l-valur miżjud ġenerali tagħhom. Dan jinkludi t-tressiq ta' diskussjoni ddedikata regolari dwar l-istandards fil-Grupp ta' Esperti dwar l-Organizzazzjoni Komuni tas-Suq fil-prodotti agrikoli ma' delegati mill-awtoritajiet tal-Istati Membri u fil-Grupp ta' Djalogu Ċivili mal-partijiet ikkonċernati rilevanti. L-informazzjoni mbaġhad se tintuża, flimkien ma' informazzjoni oħra, fi studju li l-Kummissjoni qed tippjana li twettaq

fuq terminu medju dwar il-funzjonament tal-istandards tal-kummerċjalizzazzjoni (inklużi d-Direttivi dwar il-Kolazzjon) u l-kontribut tagħhom għall-funzjonament tas-suq.

- **Dokumenti ta' spjegazzjoni (għad-direttivi)**

Din il-proposta ma teħtieg l-ebda dokument ta' spjegazzjoni dwar it-traspożizzjoni tagħha peress li hija awtonoma biżżejjed.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 2(4) tad-Direttiva 2001/110/KE jirrikjedi li l-pajjiż jew il-pajjiżi ta' oriġini fejn ikun ingabar l-għasel jiġi indikat fuq it-tikketta u jipprevedi li, jekk l-għasel joriġina minn aktar minn Stat Membru wiehed jew minn pajjiż terz, l-indikazzjoni obligatorja tal-pajjiżi ta' oriġini tista' tiġi sostitwita b'wiehed minn dawn li ġejjin, kif xieraq: "taħlita ta' għasel tal-UE", "taħlita ta' għasel mhux tal-UE", "taħlita ta' għasel tal-UE u mhux tal-UE". Fid-dawl tal-objettiv tal-Istrateġija "Mill-Għalqa sal-Platt" li l-konsumaturi jiġu abilitati fit-teħid ta' deċiżjonijiet infurmati, inkluż dwar l-oriġini tal-ikel tagħhom, u fl-interess li jiġi ppreżervat il-funzjonament effiċjenti tas-suq intern fl-Unjoni kollha permezz ta' armonizzazzjoni tar-regoli tat-tikkettar, huwa xieraq li r-regoli għat-tikkettar tal-oriġini tal-għasel jiġu riveduti u li jiġi previst li l-pajjiż jew il-pajjiżi ta' oriġini jenħtieg li jissemmew fuq l-imballaġġ. Fid-dawl tad-daqs imnaqqas tal-pakketti li fihom biss porzjon wiehed ta' għasel (pakketti tal-kolazzjon) u d-diffikultajiet tekniċi li jirriżultaw meta l-għasel joriġina f'aktar minn pajjiż wiehed, huwa għalhekk xieraq li daww il-pakketti jiġu eżentati mill-obbligu li jiġu elenkati l-pajjiżi individwali kollha ta' oriġini.

Fl-2012, id-Direttiva 2001/112/KE ġiet emendata bid-Direttiva 2012/12/UE tal-Parlament Ewropew u tal-Kunsill biex tirrifletti r-regoli l-godda dwar l-ingredjenti awtorizzati, bhal daww li jappartjenu għaž-żieda taz-zokkor, li ma kinux għadhom awtorizzati fil-meraq tal-frott. Fid-dawl ta' din il-bidla fir-rekwiziti tal-kompożizzjoni għall-meraq tal-frott, l-industrija tal-meraq tal-frott setgħet tuża, għal sena waħda biss, dikjarazzjoni li tindika li l-ebda meraq tal-frott ma fih zokkor miżjud, sabiex il-konsumaturi jiġu infurmati u jkunu jistgħu jagħmlu distinzjoni ċara immedjata bejn il-meraq tal-frott u ċerti prodotti simili oħra f'termini taz-żieda taz-zokkor fil-prodotti. Din il-medda qasira ta' żmien uriet li ma hijiex biżżejjed biex tinforma lis-soċjetà li, skont ir-regoli l-godda dwar l-ingredjenti awtorizzati, iż-żieda taz-zokkor ma għadhiex awtorizzata fil-meraq tal-frott. B'konsegwenza ta' dan, għal xi konsumaturi u prattikanti tas-saħħa, għadu ma huwiex ċar li l-meraq tal-frott, għall-kuntrarju tan-nektars tal-frott, ma jistax ikun fih zokkor miżjud.

Min-naħa l-oħra, f'konformità mal-Parti II, il-punt 2, l-inċiż 5 tal-Anness I, tad-Direttiva 2001/112/KE, in-nektars tal-frott li la fihom zokkor miżjud u lanqas sustanzi ta' taħlil jista' jkollhom l-indikazzjoni dwar in-nutrizzjoni "bla zokkor miżjud" jew kwalunkwe dikjarazzjoni li x'aktarx ikollha l-istess tifsira għall-konsumatur, akkumpanjata mill-indikazzjoni "fih zokkor naturali". Dan, flimkien mal-fatt li l-meraq tal-frott ma jistax ikollu indikazzjoni dwar in-nutrizzjoni fuq iż-zokkor u lanqas l-indikazzjoni "fih zokkor naturali", seta' qarraq bil-konsumaturi peress li r-riċerka wriet li fost diversi prodotti b'kompożizzjoni ta' nutrizzjoni identika jew simili hafna, il-prodott b'indikazzjoni dwar in-nutrizzjoni jkun ippreferut.

Għalhekk, meta jitqies, b'mod partikolari, li l-konsumaturi huma dejjem aktar konxji tat-tħassib dwar is-saħħa marbut mal-konsum taz-zokkor, huwa xieraq li r-regoli dwar l-użu ta' dikjarazzjonijiet dwar iż-zokkor għall-meraq tal-frott jiġu riveduti biex il-konsumaturi jkunu jistgħu jagħmlu għažliet infurmati. Għalhekk, huwa xieraq li tiġi introdotta mill-ġdid, mingħajr limitu ta' żmien, il-possibbiltà li l-industrija tuża d-dikjarazzjoni li tindika li l-ebda meraq tal-frott ma fih zokkor miżjud.

Bhala rizzultat tal-progress tekniku, ġew żviluppanti, jew qed jiġu żviluppanti, tekniki godda ta' pproċessar biex jitneħħa z-zokkor naturali fil-meraq tal-frott u fil-meraq tal-frott minn koncentrat, biex tiġi indirizzata d-domanda dejjem tikber tal-konsumaturi għal prodotti b'kontenut aktar baxx ta' zokkor. Filwaqt li prodotti bhal dawn jistgħu jiġu kkummerċjalizzati fl-Unjoni sal-punt li jikkonformaw mal-leġiżlazzjoni rilevanti kollha, ma jistax ikollhom l-isem tal-prodott "meraq tal-frott" jew "meraq tal-frott minn koncentrat", peress li ġie applikat trattament għajr wieħed minn dawk awtorizzati fil-Parti II, il-punt 3, tal-Anness I tad-Direttiva 2001/112/KE biex jinkisbu dawk il-prodotti u l-kontenut totali taz-zokkor tagħhom (livell Brix) huwa anqas minn dak tal-meraq kif estratt mill-frott.

Peress li dawn il-prodotti qed isiru dejjem aktar disponibbli fis-suq tal-Unjoni, huwa xieraq, sabiex jiġi ffacilitat it-tqegħid tagħhom fis-suq intern, filwaqt li titqies il-htieġa li tiġi mhegġa r-riformulazzjoni tal-prodott biex jitnaqqas l-ammont ta' zokkor preżenti fil-meraq tal-frott, li tinholoq kategorija ġdida ta' prodotti għall-meraq tal-frott li z-zokkor naturali tiegħu tneħħa parzjalment filwaqt li jinżammu l-karatteristiċi fiżiċi, kimiċi, organolettiċi u nutrizzjonali essenzjali l-oħra kollha. Dawn il-prodotti jenħtieġ li jkollhom l-isem tal-prodott "meraq tal-frott b'zokkor imnaqqas" jew "meraq tal-frott b'zokkor imnaqqas minn koncentrat" u li jkollhom livell Brix aktar baxx minn dak tal-meraq kif estratt mill-frott. Huwa xieraq ukoll li jiġu stabbiliti regoli dwar l-ingredjenti awtorizzati għal dawn il-prodotti, kif ukoll it-trattamenti u s-sustanzi awtorizzati. Huwa mistenni li bhala rizzultat tal-progress tekniku, se jiġu żviluppanti tekniki godda ta' pproċessar. Skont l-Artikoli 7 u 7a tad-Direttiva 2001/112/KE, il-Kummissjoni għandha s-setgħa li tadotta atti delegati biex tistabbilixxi, fost l-oħrajn, it-trattamenti awtorizzati fil-Parti II, il-punt 3 tal-Anness I tad-Direttiva, sabiex iġġibhom konformi mal-iżviluppi fl-istandards internazzjonali rilevanti jew biex jitqies il-progress tekniku, b'mod partikolari fir-rigward tat-tnaqqis tal-kontenut taz-zokkor fil-meraq tal-frott.

F'konformità mal-Anness I tad-Direttiva 2001/112/KE, in-nektars tal-frott jista' jkun fihom zokkor u/jew għasel mizjud. Sabiex jiġu appoġġati l-produzzjoni u l-kummerċjalizzazzjoni tal-frott u biex tiġi mtejbja l-kwalità minima tan-nektars, il-proporzjon ta' zokkor u/jew ta' għasel li jista' jizdied man-nektars tal-frott li huma baxxi b'mod naturali fl-aċidità u li għandhom togħma tajba jenħtieġ li jitnaqqas.

Il-Parti II, il-punt 3, tal-Anness I tad-Direttiva 2001/112/KE tirregola t-trattamenti u s-sustanzi awtorizzati għall-meraq tal-frott u ċerti prodotti simili. Il-proteina miż-żerriegħa tal-ġirasol qed tintuża dejjem aktar għall-konsum dirett mill-bniedem u wriet li hija għodda effiċjenti għat-tisfija tal-meraq tal-frott. Sabiex jitqies dan il-progress ulterjuri, il-proteini miż-żerriegħa tal-ġirasol jenħtieġ li jizdiedu mal-lista ta' trattamenti u sustanzi awtorizzati.

Il-meraq estratt mill-ġewż tal-Indi qieghed jiġi kkummerċjalizzat u kkonsumat dejjem aktar fl-Unjoni. F'konformità mal-Artikolu 3(2) tad-Direttiva 2001/112/KE, l-isem legali ta' dak il-prodott huwa "meraq tal-ġewż tal-Indi". Madankollu, l-istandard internazzjonali rifless fl-Istandard Ġenerali tal-Codex għall-meraq u n-nektars tal-frott (Codex Stan 247-2005), adottat mill-Kummissjoni Codex Alimentarius matul it-28 sessjoni tagħha li saret mill-4 sal-9 ta' Lulju 2005, jindika li l-isem "ilma tal-ġewż tal-Indi" huwa sinonimu ma' "meraq tal-ġewż tal-Indi", li jiġi estratt direttament mill-ġewż tal-Indi mingħajr ma jiġi espress il-laħam tal-ġewż tal-Indi. Sabiex id-Direttiva tal-Kunsill 2001/112/KE tiġi konformi ma' dak l-istandard internazzjonali, huwa għalhekk xieraq li tizdied denominazzjoni partikolari għall-"ilma tal-ġewż tal-Indi" fl-Anness III. tagħha. Dik id-denominazzjoni partikolari tista' tintuża fil-lingwi uffiċjali rispettivi. Barra minn hekk, peress li l-meraq tal-ġewż tal-Indi jista' jinkiseb bir-rikostituzzjoni tal-meraq ikkoncentrat tal-ġewż tal-Indi b'ilma tajjeb għax-xorb, huwa xieraq li fl-Anness V għal dik id-Direttiva jiġi ddefinit livell Brix minimu għal dan il-prodott.

L-Artikolu 2(4) tad-Direttiva 2001/113/KE jehtieg it-tikkettar obligatorju tal-kontenut taz-zokkor fuq it-tikkettar, sakemm ma ssirx indikazzjoni dwar in-nutrizzjoni għaz-zokkor fuq it-tikkettar. Dan ir-rekwizit mar lil hinn mir-regoli stabbiliti fid-Direttiva tal-Kunsill 90/496/KEE tal-24 ta' Settembru 1990 dwar l-ittikkettar tan-nutrizzjoni għall-oġġetti tal-ikel, fejn l-inkluzjoni ta' informazzjoni dwar in-nutrizzjoni fuq ikel ippakkjat bil-lest kienet volontarja sakemm ma saritx indikazzjoni dwar in-nutrizzjoni u, fejn saret l-indikazzjoni dwar in-nutrizzjoni għaz-zokkor, jenhtieg li din tinkludi l-ammonti ta' zokkor. Id-Direttiva 90/496/KEE thassret u giet sostitwita bir-Regolament (UE) Nru 1169/2011 tal-Parlament Ewropew u tal-Kunsill dwar l-għoti ta' informazzjoni dwar l-ikel lill-konsumaturi. Skont ir-Regolament (UE) Nru 1169/2011 l-għoti ta' informazzjoni dwar in-nutrizzjoni fuq l-imballaġġ issa huwa obligatorju. Għalhekk, dispożizzjoni speċifika dwar it-tikkettar taz-zokkor ma għadhiex meħtieġa fid-Direttiva 2001/113/KE u huwa xieraq li tithassar.

Il-Parti I tal-Anness I tad-Direttiva 2001/113/KE tistabbilixxi l-kwantità minima ta' frott li għandu jintuża fil-manifattura tal-ġamm, tal-ġelatina, tal-ġamm *extra* jew tal-ġelatina *extra*. L-użu tat-termini “ġamm *extra*” u “ġelatina *extra*” huma rizervati għal prodotti manifatturati bi kwantità oġhla ta' frott meta mqabbla mal-“ġamm” u l-“ġelatina”, rispettivament. Il-Parti II tal-Anness I tal-istess Direttiva tistabbilixxi l-kontenut minimu ta' materja niexfa solubbli (jiġifieri zokkor, kemm jekk naturali fil-frott, kif ukoll jekk miżjud) għal dawk il-prodotti, u, sabiex jitqiesu t-tradizzjonijiet nazzjonali eżistenti fil-produzzjoni tal-ġamm tal-frott, tal-ġelatina u tal-marmellata u tal-purejiet tal-qastan mogħtija l-hlewwa, dan jippermetti lill-Istati Membri jawtorizzaw kontenut minimu aktar baxx ta' materja niexfa solubbli.

Meta tiżdied il-kwantità ta' frott użat għall-manifattura tal-ġamm u tal-ġelatina, jitnaqqas l-ammont ta' zokkor miżjud meħtieġ biex jintlaħaq il-kontenut minimu ta' materja niexfa solubbli f'dawn il-prodotti. Sabiex tiġi stimulata l-produzzjoni tal-ġamm b'livell oġhla ta' kontenut ta' frott, u b'hekk jiġi appoġġat is-suq tal-frott filwaqt li titqies il-ħtieġa li jitnaqqas il-kontenut ta' zokkor liberu, jiġifieri, kemm iz-zokkor miżjud kif ukoll dak naturali fil-meraq tal-frott, jenhtieg li tiżdied il-kwantità minima ta' frott li għandu jintuża fil-manifattura tal-ġamm, tal-ġamm *extra* stabbiliti fl-Anness I tad-Direttiva 2001/113/KE. Sabiex tiġi stimulata l-produzzjoni tal-ġelatina b'livell oġhla ta' kontenut ta' frott, u b'hekk jiġi appoġġat is-suq tal-frott, il-kwantità minima ta' frott li għandu jintuża fil-manifattura tal-ġelatina u l-ġelatina *extra* stabbiliti fl-Anness I tad-Direttiva 2001/113/KE jenhtieg li jizdiedu. Bl-istess mod, bil-għan li l-konsumaturi jiġu meġhuna jagħmlu għażliet tal-ikel aktar infurmati u tajbin għas-saħħa, huwa xieraq li jiġi awtorizzat l-użu tal-ismijiet rizervati definiti fil-Parti I tal-Anness I tad-Direttiva 2001/113/KE għal prodotti li għandhom kontenut ta' materja niexfa solubbli ta' anqas minn 60 % iżda li jissodisfaw il-kundizzjonijiet li japplikaw għall-indikazzjoni dwar in-nutrizzjoni “zokkor imnaqqas” stabbiliti fl-Anness tar-Regolament (KE) Nru 1924/2006 fir-rigward ta' zokkor imnaqqas.

L-Anness I tad-Direttiva 2001/113/KE jirrestringi t-terminu “marmellata” għal tahlita partikolari ta' frott taċ-ċitru. Madankollu, f'għadd ta' lingwi tal-Unjoni, filwaqt li l-ismijiet legali stabbiliti fl-Anness I tad-Direttiva 2001/113/KE jintużaw fil-kummerċ biex jiddeżinjaw il-prodotti msemmija fih, b'mod generali, is-socjetà tuża bl-istess mod it-termini “marmellata” u “ġamm” biex tirreferi għall-ġamm minn frott għajr il-frott taċ-ċitru. Sabiex jitqiesu dawn il-prattiki fejn dan huwa l-każ, jenhtieg li l-Istati Membri jkunu jistgħu jawtorizzaw li t-terminu “marmellata” jintuża għall-isem tal-prodott “ġamm”. Sabiex tiġi evitata l-konfużjoni għall-konsumatur, jenhtieg li t-terminu “marmellata taċ-ċitru” jintuża madwar l-Unjoni għall-prodott li sa issa kien iddefinit bħala “marmellata” sabiex issir distinzjoni bejn iż-żewġ kategoriji ta' prodotti. Dan huwa wkoll konformi mal-istandard internazzjonali rifless fl-Istandard Ġenerali tal-Codex għall-ġamm, il-ġelatina u l-marmellata, (Codex Stan 296-2009), adottat mill-Kummissjoni Codex Alimentarius matul it-32 sessjoni

tagħha li saret mid-29 ta' Ġunju sal-4 ta' Lulju 2009, li jistabbilixxi distinzjoni bejn il-marmellata taċ-ċitru u l-marmellata mhux taċ-ċitru. Għalhekk huwa xieraq li d-Direttiva 2001/113/KE tiġi riveduta kif xieraq fir-rigward tal-isem tal-prodott "marmellata".

L-Anness II tad-Direttiva 2001/113/KE jelenka l-ingredjenti addizzjonali li jistgħu jintużaw fil-manifattura ta' prodotti koperti mid-Direttiva. Il-meraġ tal-frott taċ-ċitru jista' jintuza bhala aġent aċidifikanti fil-ġamm, fil-ġamm *extra*, fil-ġelatina u fil-ġelatina *extra* miksuba minn tipi oħra ta' frott. Meta mqabbel mal-meraġ mhux minn konċentrat, il-meraġ tal-frott taċ-ċitru fil-forma kkonċentrata tiegħu huwa anqas voluminuż u anqas tqil biex jiġi ttrasportat, aktar stabbli, jista' jiġi ppreżervat għal żmien itwal u jeħtieġ inqas konsum tal-enerġija biex jiġi evaporat il-kontenut tal-ilma meta jiġi mmanifatturat il-prodott finali tal-ġamm jew tal-ġelatina. L-użu tiegħu fil-produzzjoni tal-ġamm, tal-ġamm *extra*, tal-ġelatina u tal-ġelatina *extra* huwa għalhekk aktar sostenibbli mill-meraġ tal-frott taċ-ċitru frisk. Għalhekk, huwa xieraq li jiżdied il-meraġ tal-frott taċ-ċitru konċentrat fil-lista ta' ingredjenti addizzjonali stabbilita fl-Anness II tad-Direttiva 2001/113/KE.

Il-punt 3 tal-Anness I tad-Direttiva 2001/114/KE jelenka t-trattamenti awtorizzati għall-ħalib ippreżervat disidratat in parti jew kollu. Sabiex jiġu indirizzati l-ħtiġijiet tal-konsumaturi li qed jevolvu, jenħtieġ li jiġi awtorizzat trattament għall-produzzjoni ta' prodotti tal-ħalib disidratat mingħajr lattozju. Barra minn hekk, jenħtieġ li d-denominazzjoni partikolari għat-terminu Inġliż "evaporated milk" fl-Anness II ta' dik id-Direttiva tiġi allinjata mal-istandards internazzjonali definiti fl-Istandard Codex għal ħalib evaporat (Codex Stan 281-1971).

Id-Direttivi 2001/110/KE, 2001/112/KE, 2001/113/KE u 2001/114/KE fihom referenzi għal atti mhassra. Id-Direttiva 2000/13/KE tal-Parlament Ewropew u tal-Kunsill ta' 20 Marzu 2000 fuq l-approssimazzjoni ta' liġijiet tal-Istati Membri li għandhom x'jaqsmu ma' tikkettjar, prezentazzjoni u riklamar ta' oġġetti tal-ikel giet imħassra u sostitwita bir-Regolament (UE) Nru 1169/2011. Id-Direttiva tal-Kunsill 89/107/KEE tal-21 ta' Diċembru 1988 dwar l-approssimazzjoni tal-liġijiet tal-Istati Membri li jirrigwardaw l-addittivi mal-ikel awtorizzati għall-użu fl-oġġetti tal-ikel maħsuba għall-konsum mill-bniedem u d-Direttiva tal-Parlament Ewropew u tal-Kunsill Nru 95/2/KE tas-20 ta' Frar 1995 dwar l-addittivi tal-ikel għajr kuluri u sostanzi li jagħtu hlewwa tħassru u ġew sostitwiti bir-Regolament (KE) 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel. Għalhekk, jenħtieġ li dawk ir-referenzi jiġu sostitwiti b'referenzi għad-dispożizzjonijiet rilevanti tar-Regolament (UE) Nru 1169/2011 u tar-Regolament (KE) 1333/2008.

Sabiex l-Istati Membri jithallew jadottaw il-liġijiet, ir-regolamenti u d-dispożizzjonijiet nazzjonali meħtieġa biex jikkonformaw ma' din id-Direttiva, jenħtieġ li jiġi stabbilit perjodu ta' traspożizzjoni ta' 18-il xahar. Sabiex l-operaturi jingħataw biżżejjed żmien biex jaġġustaw għar-rekwiżiti l-ġodda, dawk id-dispożizzjonijiet nazzjonali li jittrasponu din id-Direttiva jenħtieġ li japplikaw biss minn 24 xahar wara d-data tad-dħul fis-seħħ ta' din id-Direttiva.

Sabiex jitqiesu l-interessi tal-operaturi ekonomiċi li jqiegħdu fis-suq jew li jittikkettaw il-prodotti tagħhom f'konformità mar-rekwiżiti applikabbli qabel l-applikazzjoni tad-dispożizzjonijiet nazzjonali li jittrasponu din id-Direttiva, huwa meħtieġ li jiġu stabbiliti miżuri tranżizzjonali adegwati. Għalhekk, din id-Direttiva jenħtieġ li tistipula li dawk il-prodotti jistgħu jibqgħu jitqiegħdu fis-suq għal żmien limitat wara l-perjodu ta' traspożizzjoni.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttivi tal-Kunsill 2001/110/KE li tirrigwarda l-għasel, 2001/112/KE li tirrigwarda l-meraq tal-frott u ċerti prodotti simili maħsuba għall-konsum uman, 2001/113/KE li għandha x'taqsam mal-ġamm tal-frott, il-ġelatini u l-marmellati u mal-purejiet tal-qastan mogħtija l-hlewwa maħsuba għal konsum mill-bniedem, u 2001/114/KE rigward ċertu haġib ippreżervat disidratat in parti jew kollu għall-konsum tal-bniedem

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura leġislattiva ordinarja,

Billi:

- (1) F'konformità mal-oġġettivi stabbiliti fil-Komunikazzjoni tal-Kummissjoni tal-11 ta' Diċembru 2019 dwar "Patt Ekoloġiku Ewropew", il-Kummissjoni adottat il-Komunikazzjoni tal-Kummissjoni tal-20 ta' Mejju 2020 intitolata "Strateġija "Mill-Għalqa sal-Platt" għal sistema tal-ikel ġusta, tajba għas-saħħa u favur l-ambjent" ("Strateġija Mill-Għalqa sal-Platt"), fejn haġbret miżuri għal sistema tal-ikel tal-Unjoni aħjar għas-saħħa u aktar sostenibbli. Fost dawk il-miżuri, il-Kummissjoni tftitex li tistimula r-riformulazzjoni tal-prodotti tal-ikel għoli fiz-zokkor u tiffaċilita l-bidla għal dieti tajbin għas-saħħa u sostenibbli. Barra minn hekk, biex il-konsumaturi jingħataw is-setgħa li jaġhmlu għażliet tal-ikel infurmati, tajbin għas-saħħa u sostenibbli, il-Kummissjoni haġbret ukoll estensjoni possibbli tal-indikazzjonijiet obbligatorji tal-orġini jew tal-provenjenza għal ċerti prodotti, filwaqt li jitqiesu bis-sħiħ l-impatti fuq is-suq intern.
- (2) Id-Direttiva tal-Kunsill 2001/110/KE³ tistabbilixxi definizzjonijiet, ismijiet, regoli komuni dwar ir-rekwiziti tal-kompożizzjoni u t-tikkettar għall-għasel.
- (3) Fid-dawl tar-rabta mill-qrib bejn il-kwalità tal-għasel u l-orġini tiegħu u l-ħtieġa li l-konsumatur ma jiġix mqarraq fir-rigward tal-kwalità tal-prodott, id-Direttiva 2001/110/KE tistabbilixxi regoli dwar it-tikkettar tal-orġini fejn ikun ingabar l-għasel. B'mod partikolari, l-Artikolu 2(4) ta' dik id-Direttiva jirrikjedi li l-pajjiż jew il-pajjiżi

¹ ĠU C [...], [...], p. [...].

² ĠU C [...], [...], p. [...].

³ Id-Direttiva tal-Kunsill 2001/110/KE tal-20 ta' Diċembru 2001 li tirrigwarda l-għasel (ĠU L 10, 12.1.2002, p. 47).

ta' orìgini minn fejn ikun ingabar l-għasel jiġu indikati fuq it-tikketta u jipprevedi li, jekk l-għasel joriġina f'aktar minn Stat Membru wiehed jew minn pajjiż terz, l-indikazzjoni obbligatorja tal-pajjiżi ta' orìgini tista' tiġi sostitwita b'waħda minn dawn li ġejjin, kif xieraq: "tahlita ta' għasel tal-UE", "tahlita ta' għasel mhux tal-UE", "tahlita ta' għasel tal-UE u mhux tal-UE". Ir-regoli differenti adottati fuq din il-bażi mill-Istati Membri setgħu qarrqu bil-konsumaturi u setgħu fixklu l-funzjonament tas-suq intern. Fid-dawl tal-objettiv tal-Istrategija "Mill-Għalqa sal-Platt" li l-konsumaturi jiġu abilitati fit-teħid ta' deċiżjonijiet infurmati, inkluż dwar l-orìgini tal-ikel tagħhom, u fl-interess li jiġi ppreżervat il-funzjonament effiċjenti tas-suq intern fl-Unjoni kollha permezz ta' armonizzazzjoni tar-regoli tat-tikkettar, huwa xieraq li r-regoli għat-tikkettar tal-orìgini tal-għasel jiġu riveduti u li jiġi previst li l-pajjiż jew il-pajjiżi ta' orìgini jenħteġ li jissemmew fuq l-imballaġġ. Fid-dawl tad-daqs imnaqqas tal-pakketti li fihom biss porzjon wiehed ta' għasel (pakketti tal-kolazzjon) u d-diffikultajiet tekniċi li jirrizultaw, huwa għalhekk xieraq li daww il-pakketti jiġu eżentati mill-obbligu li jiġu elenkati l-pajjiżi individwali kollha ta' orìgini, meta l-għasel joriġina f'aktar minn pajjiż wiehed.

- (4) Id-Direttiva tal-Kunsill 2001/112/KE⁴ tistabbilixxi r-rekwiżiti essenzjali li għandhom jiġu ssodisfati fir-rigward tal-produzzjoni, il-kompożizzjoni u t-tikkettar tal-meraq tal-frott u ta' ċerti prodotti simili maħsuba għall-konsum mill-bniedem, sabiex jiġu protetti l-interessi tal-konsumaturi u sabiex jissahħaħ il-moviment liberu ta' daww il-prodotti.
- (5) Fl-2012, id-Direttiva 2001/112/KE ġiet emendata bid-Direttiva 2012/12/UE tal-Parlament Ewropew u tal-Kunsill⁵ biex tirrifletti r-regoli l-ġodda dwar l-ingredjenti awtorizzati, bħal daww li jappartjenu għaž-żieda taz-zokkor, li ma kienx għadu awtorizzati fil-meraq tal-frott. Fid-dawl ta' din il-bidla fir-rekwiżiti tal-kompożizzjoni għall-meraq tal-frott, l-industrija tal-meraq tal-frott setgħet tuża, għal sena waħda biss, dikjarazzjoni li tindika li l-ebda meraq tal-frott ma fih zokkor miżjud, sabiex il-konsumaturi jiġu infurmati u jkunu jistgħu jagħmlu distinzjoni ċara immedjata bejn il-meraq tal-frott u ċerti prodotti simili oħra f'termini taž-żieda taz-zokkor fil-prodotti. Din il-medda qasira ta' żmien uriet li ma hijiex biżżejjed biex tinforma lis-soċjetà li, skont ir-regoli l-ġodda dwar l-ingredjenti awtorizzati, iż-żieda taz-zokkor ma għadhiex awtorizzata fil-meraq tal-frott. B'riżultat ta' dan, għal xi whud mill-konsumaturi u l-prattikanti tas-saħħa, għadu ma huwiex ċar li l-meraq tal-frott, għall-kuntrarju tan-nektars tal-frott, ma jistax ikun fih zokkor miżjud.
- (6) Min-naħa l-oħra, f'konformità mal-Parti II, il-punt 2, l-inċiż 5 tal-Anness I, tad-Direttiva 2001/112/KE, in-nektars tal-frott li la fihom zokkor miżjud u lanqas sustanzi ta' taħlil jista' jkollhom l-indikazzjoni dwar in-nutrizzjoni "bla zokkor miżjud" jew kwalunkwe dikjarazzjoni li x'aktarx ikollha l-istess tifsira għall-konsumatur, akkumpanjata mill-indikazzjoni "fih zokkor naturali", kif elenkat fl-Anness tar-Regolament (KE) Nru 1924/2006 tal-Parlament Ewropew u tal-Kunsill⁶. Dan, flimkien mal-fatt li l-meraq tal-frott ma jistax ikollu indikazzjoni dwar in-nutrizzjoni fuq iż-zokkor u lanqas l-indikazzjoni "fih zokkor naturali", seta' qarraq bil-konsumaturi

⁴ Id-Direttiva tal-Kunsill 2001/112/KE tal-20 ta' Diċembru 2001 li tirrigwarda l-meraq tal-frott u ċerti prodotti simili maħsuba għall-konsum uman (ĠU L 10, 12.1.2002, p. 58).

⁵ Id-Direttiva 2012/12/UE tal-Parlament Ewropew u tal-Kunsill tad-19 ta' April 2012 li temenda d-Direttiva tal-Kunsill 2001/112/KE li tirrigwarda l-meraq tal-frott u ċerti prodotti simili maħsuba għall-konsum uman (ĠU L 115, 27.4.2012, p. 1).

⁶ Ir-Regolament (KE) Nru 1924/2006 tal-Parlament Ewropew u tal-Kunsill tal-20 ta' Diċembru 2006 dwar indikazzjonijiet dwar in-nutrizzjoni u s-saħħa mogħtija fuq l-ikel (ĠU L 404, 30.12.2006, p. 9).

peress li r-riċerka wriet li fost diversi prodotti b'kompożizzjoni ta' nutrizzjoni identika jew simili ħafna, il-prodott b'indikazzjoni dwar in-nutrizzjoni jkun ippreferut.

- (7) Għalhekk, meta jitqies, b'mod partikolari, li l-konsumaturi huma dejjem aktar konxji tat-tħassib dwar is-saħħa marbut mal-konsum taz-zokkor, huwa xieraq li r-regoli dwar l-użu ta' dikjarazzjonijiet dwar iz-zokkor għall-meraq tal-frott jiġu riveduti biex il-konsumaturi jkunu jistgħu jagħmlu għażliet infurmati. Għalhekk, huwa xieraq li tiġi introdotta mill-ġdid, mingħajr limitu ta' żmien, il-possibbiltà li l-industrija tuża d-dikjarazzjoni li tindika li l-ebda meraq tal-frott ma fih zokkor miżjud.
- (8) Bħala riżultat tal-progress tekniku, ġew żviluppanti tekniki godda ta' pproċessar, jew qed jiġu żviluppanti, biex jitneħħa kompletament jew parzjalment iz-zokkor naturali fil-meraq tal-frott u fil-meraq tal-frott minn konċentrat, biex tiġi indirizzata d-domanda dejjem tikber tal-konsumaturi għal prodotti b'kontenut aktar baxx ta' zokkor. Dawn il-prodotti jistgħu jiġu kkummerċjalizzati fl-Unjoni sal-punt li jikkonformaw mal-leġislazzjoni rilevanti kollha. Madankollu, dawk il-prodotti jinkisbu bl-applikazzjoni ta' trattament li ma huwiex wieħed mit-trattamenti awtorizzati fil-Parti II, il-punt 3, tal-Anness I tad-Direttiva 2001/112/KE, u l-kontenut totali ta' zokkor tagħhom, magħruf bħala l-livell Brix għal soluzzjoni milwiema, ikun anqas minn dak tal-meraq estratt mill-frott. B'riżultat ta' dan, ma jistax ikollhom l-isem tal-prodott "meraq tal-frott" jew "meraq tal-frott minn konċentrat".
- (9) Dawn il-prodotti qed isiru dejjem aktar disponibbli fis-suq tal-Unjoni. Sabiex jiġi ffacilitat it-tqegħid fis-suq intern ta' dawk il-prodotti, filwaqt li titqies ukoll il-ħtieġa li tiġi mhegġa r-riformulazzjoni tal-prodott biex jitnaqqas l-ammont ta' zokkor preżenti fil-meraq tal-frott, jenħtieġ li tinholoq kategorija ġdida ta' prodotti għall-meraq tal-frott li z-zokkor naturali tagħhom ikun tneħħa kompletament jew parzjalment, filwaqt li jinżammu l-karatteristiċi fiżiċi, kimiċi, organolettiċi u nutrizzjonali essenzjali l-oħra kollha. Dawn il-prodotti jenħtieġ li jkollhom l-isem tal-prodott "meraq tal-frott b'zokkor imnaqqas" jew "meraq tal-frott b'zokkor imnaqqas minn konċentrat" u li jkollhom livell Brix aktar baxx minn dak tal-meraq estratt mill-frott. Sabiex tiġi żgurata l-konsistenza mar-Regolament (KE) Nru 1924/2006, it-tnaqqis tal-kontenut taz-zokkor jenħtieġ li jkun tal-anqas 30 % meta mqabbel mal-meraq tal-frott u mal-meraq tal-frott minn konċentrat. Għalhekk, huwa xieraq li tiżdied il-kategorija l-ġdida ta' prodotti fil-Parti I tal-Anness I tad-Direttiva 2001/112/KE, kif ukoll li jiġu stabbiliti regoli dwar l-ingredjenti awtorizzati għal dawk il-prodotti, kif ukoll it-trattamenti u s-sustanzi awtorizzati.
- (10) F'konformità mal-Anness I tad-Direttiva 2001/112/KE, in-nektars tal-frott jista' jkun fihom zokkor u/jew għasel miżjud. Sabiex jiġu appoġġati l-produzzjoni u l-kummerċjalizzazzjoni tal-frott, filwaqt li titqies il-ħtieġa li tiġi stimulata r-riformulazzjoni tal-prodott biex jitnaqqas l-ammont ta' zokkor preżenti fin-nektars tal-frott, il-proporzjon ta' zokkor u/jew ta' għasel li jista' jizdied man-nektars tal-frott li huma baxxi b'mod naturali fl-aċidità u li għandhom togħma tajba jenħtieġ li jitnaqqas.
- (11) Il-Parti II, il-punt 3, tal-Anness I tad-Direttiva 2001/112/KE tirregola t-trattamenti u s-sustanzi awtorizzati għall-meraq tal-frott u ċerti prodotti simili. Il-proteina miż-zerriegħa tal-ġirasol qed tintuża dejjem aktar għall-konsum dirett mill-bniedem u wriet li hija għodda effiċjenti għat-tisfija tal-meraq tal-frott. Sabiex jitqies dan il-progress ulterjuri, il-proteini miż-zerriegħa tal-ġirasol jenħtieġ li jizdiedu mal-lista ta' trattamenti u sustanzi awtorizzati.
- (12) Il-meraq estratt mill-ġewż tal-Indi qiegħed jiġi kkummerċjalizzat u kkonsmat dejjem aktar fl-Unjoni. F'konformità mal-Artikolu 3(2) tad-Direttiva 2001/112/KE, l-isem

legali ta' dak il-prodott huwa "meraq tal-ġewż tal-Indi". Madankollu, l-istandard internazzjonali rifless fl-Istandard Generali tal-Codex għall-meraq u n-nektars tal-frott (Codex Stan 247-2005), adottat mill-Kummissjoni Codex Alimentarius matul it-28 sessjoni tagħha li saret mill-4 sal-9 ta' Lulju 2005, jindika li l-isem "ilma tal-ġewż tal-Indi" huwa sinonimu ma' "meraq tal-ġewż tal-Indi", li jiġi estratt direttament mill-ġewż tal-Indi mingħajr ma jiġi espress il-laħam tal-ġewż tal-Indi. Sabiex id-Direttiva 2001/112/KE tkun konformi ma' dak l-istandard internazzjonali, huwa għalhekk xieraq li jiżdied "ilma tal-ġewż tal-Indi" bħala denominazzjoni partikolari fl-Anness III ta' dik id-Direttiva. Sabiex jiġi żgurat li d-denominazzjoni partikolari tkun tista' tintfiehmed faċilment mill-konsumaturi kollha fl-Unjoni, huwa xieraq li tiġi prevista l-possibbiltà li jintuza "ilma tal-ġewż tal-Indi" fil-lingwi uffiċjali tal-Unjoni. Barra minn hekk, peress li l-meraq tal-ġewż tal-Indi jista' jinkiseb bir-rikostituzzjoni tal-meraq ikkonċentrat tal-ġewż tal-Indi b'ilma tajjeb għax-xorb, huwa xieraq li jiġi ddefinit livell Brix minimu għal dan il-prodott fl-Anness V ta' dik id-Direttiva.

- (13) Id-Direttiva tal-Kunsill 2001/113/KE⁷ tistabbilixxi r-rekwiżiti essenzjali li għandhom jiġu ssodisfati fir-rigward tal-produzzjoni, il-kompożizzjoni u t-tikkettar tal-ġamm tal-frott, tal-ġelatina u tal-marmellata u tal-purejiet tal-qastan mogħtija l-hlewwa maħsuba għall-konsum mill-bniedem.
- (14) L-Artikolu 2(4) tad-Direttiva 2001/113/KE jeħtieġ it-tikkettar obligatorju tal-kontenut taz-zokkor fuq it-tikkettar, sakemm ma ssirx indikazzjoni dwar in-nutrizzjoni għaz-zokkor fuq it-tikkettar. Dan ir-rekwiżit mar lil hinn mir-regoli stabbiliti fid-Direttiva tal-Kunsill 90/496/KEE⁸, fejn l-inkluzjoni ta' informazzjoni dwar in-nutrizzjoni fuq ikel ippakkjat bil-lest kienet volontarja sakemm ma tkunx saret indikazzjoni dwar in-nutrizzjoni, u fejn tkun saret indikazzjoni dwar in-nutrizzjoni għaz-zokkor, din kellha tinkludi l-ammonti ta' zokkor. Id-Direttiva 90/496/KEE tħassret permezz tar-Regolament (UE) Nru 1169/2011 tal-Parlament Ewropew u tal-Kunsill⁹. Skont dak ir-Regolament, l-għoti ta' informazzjoni dwar in-nutrizzjoni fuq l-imballaġġ issa huwa obligatorju. Għalhekk, dispożizzjoni speċifika dwar it-tikkettar taz-zokkor ma għadhiex meħtieġa fid-Direttiva 2001/113/KE u huwa xieraq li tithassar.
- (15) Il-Parti I tal-Anness I tad-Direttiva 2001/113/KE tistabbilixxi l-kwantità minima ta' frott li għandu jintuza fil-manifattura tal-ġamm, tal-ġelatina, tal-ġamm ekstra jew tal-ġelatina ekstra. L-użu tat-termini "ġamm *extra*" u "ġelatina *extra*" huwa riżervat għall-prodotti manifatturati bi kwantità oġġla ta' frott meta mqabbla mal-"ġamm" u mal-"ġelatina", rispettivament. Il-Parti II ta' dak l-Anness tistabbilixxi l-kontenut minimu ta' materja niexfa solubbli (jiġifieri zokkor kemm jekk naturali fil-frott kif ukoll jekk miżjud) għal dawk il-prodotti, u, sabiex jitqiesu t-tradizzjonijiet nazzjonali eżistenti fil-produzzjoni tal-ġamm tal-frott, tal-ġelatina u tal-marmellata, u tal-purejiet tal-

⁷ Id-Direttiva tal-Kunsill 2001/113/KE tal-20 ta' Dicembru 2001 li għandha x'taqsam mal-ġamm tal-frott, il-ġelatini u l-marmellati u mal-purejiet tal-qastan mogħtija l-hlewwa maħsuba għal konsum mill-bniedem (ĠU L 10, 12.1.2002, p. 67).

⁸ Id-Direttiva tal-Kunsill 90/496/KEE tal-24 ta' Settembru 1990 dwar l-ittikkettar tan-nutrizzjoni għall-oġġetti tal-ikel (ĠU L 276, 6.10.1990, p. 40).

⁹ Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

qastan mogħtija l-hlewwa, tippermetti lill-Istati Membri jawtorizzaw kontenut minimu aktar baxx ta' materja niexfa solubbli.

- (16) Meta tizzied il-kwantità ta' frott użat għall-manifattura tal-ġamm u tal-ġelatina, jitnaqqas l-ammont ta' zokkor miżjud meħtieġ biex jintlahaq il-kontenut minimu ta' materja niexfa solubbli f'dawn il-prodotti. Sabiex tiġi stimulata l-produzzjoni tal-ġamm b'livell oġġla ta' kontenut ta' frott, u b'hekk jiġi appoġġat is-suq tal-frott filwaqt li titqies il-ħtieġa li jitnaqqas il-kontenut ta' zokkor liberu, il-kwantità minima ta' frott li għandu jintuża fil-manifattura tal-ġamm, u l-ġamm *extra* stabbiliti fl-Anness I tad-Direttiva 2001/113/KE jenħtieġ li jiżdiedu. Sabiex tiġi stimulata l-produzzjoni tal-ġelatina b'livell oġġla ta' kontenut ta' frott, u b'hekk jiġi appoġġat is-suq tal-frott, il-kwantità minima ta' frott li għandu jintuża fil-manifattura tal-ġelatina u l-ġelatina *extra* stabbiliti fl-Anness I tad-Direttiva 2001/113/KE jenħtieġ li jiżdiedu. Bl-istess mod, bil-ghan li l-konsumaturi jiġu meġġjuna jagħmlu għażliet tal-ikel aktar infurmati u tajbin għas-saħħa, huwa xieraq li jiġi awtorizzat l-użu tal-ismijiet riżervati definiti fil-Parti I ta' dak l-Anness għal prodotti li għandhom kontenut ta' materja niexfa solubbli ta' anqas minn 60 % iżda li jissodisfaw il-kundizzjonijiet li japplikaw għall-indikazzjoni dwar in-nutrizzjoni "biz-zokkor imnaqqas" stabbiliti fl-Anness tar-Regolament (KE) Nru 1924/2006 fir-rigward ta' zokkor imnaqqas.
- (17) L-Anness I tad-Direttiva 2001/113/KE jirrestringi t-terminu "marmellata" għal taħlita partikolari ta' frott taç-çitru. Madankollu, f'għadd ta' lingwi uffiçjali tal-Unjoni, filwaqt li l-ismijiet legali stabbiliti f'dak l-Anness jintużaw fil-kummerç biex jiddeżinjaw il-prodotti msemmija fih, b'mod ġenerali, is-soçjetà tuza bl-istess mod it-termini "marmellata" u "ġamm" biex tirreferi għall-ġamm minn frott għajr il-frott taç-çitru. Sabiex jitqiesu dawn il-prattiki fejn ikun il-każ, l-Istati Membri jenħtieġ li jkunu jistgħu jawtorizzaw li t-terminu "marmellata" jista' jintuża għall-isem tal-prodott "ġamm". Sabiex tiġi evitata l-konfużjoni għall-konsumatur, jenħtieġ li t-terminu "marmellata taç-çitru" jintuża madwar l-Unjoni għall-prodott li sa issa kien iddefinit bħala "marmellata" sabiex issir distinzjoni bejn iż-żewġ kategoriji ta' prodotti. Dan huwa wkoll konformi mal-istandard internazzjonali rifless fl-Istandard Ġenerali tal-Codex għall-ġamm, il-ġelatina u l-marmellata, (Codex Stan 296-2009), adottat mill-Kummissjoni Codex Alimentarius matul it-32 sessjoni tagħha li saret mid-29 ta' Ġunju sal-4 ta' Lulju 2009, li jistabbilixxi distinzjoni bejn il-marmellata taç-çitru u l-marmellata mhux taç-çitru. Għalhekk huwa xieraq li dik id-Direttiva tiġi riveduta kif xieraq fir-rigward tal-isem tal-prodott "marmellata".
- (18) L-Anness II ta' dik id-Direttiva jelenka l-ingredjenti addizzjonali li jistgħu jintużaw fil-manifattura ta' prodotti koperti mid-Direttiva. Il-meraq tal-frott taç-çitru jista' jintuża bħala aġent ačidifikanti fil-ġamm, fil-ġamm ekstra, fil-ġelatina u fil-ġelatina ekstra miksuba minn tipi oħra ta' frott. Meta mqabbel mal-meraq mhux minn koncentrat, il-meraq tal-frott taç-çitru fil-forma kkoncentrata tiegħu huwa anqas voluminuż u anqas tqil biex jiġi ttrasportat, aktar stabbli, jista' jiġi ppreżervat għal żmien itwal u jeħtieġ inqas konsum tal-enerġija biex jiġi evaporat il-kontenut tal-ilma meta jiġi mmanifatturat il-prodott finali tal-ġamm jew tal-ġelatina. L-użu tiegħu fil-produzzjoni tal-ġamm, tal-ġamm ekstra, tal-ġelatina u tal-ġelatina ekstra huwa għalhekk aktar sostenibbli mill-meraq tal-frott taç-çitru frisk. Għalhekk, huwa xieraq li jiżdied il-meraq tal-frott taç-çitru koncentrat fil-lista ta' ingredjenti addizzjonali stabbilita f'dak l-Anness.

- (19) Id-Direttiva tal-Kunsill 2001/114/KE¹⁰ tistabbilixxi definizzjonijiet u regoli komuni li jirregolaw il-kompożizzjoni, l-ispeċifikazzjonijiet tal-manifattura u t-tikkettar ta' ċertu ħalib ippreżervat.
- (20) Il-punt 3 tal-Anness I tad-Direttiva 2001/114/KE jelenka t-trattamenti awtorizzati għall-ħalib ippreżervat disidratat in parti jew kollu. Sabiex jiġu indirizzati l-ħtiġijiet li qed jevolvu tal-konsumaturi, jenħtieġ li jiġi awtorizzat trattament għall-produzzjoni ta' prodotti tal-ħalib mingħajr lattożju. Barra minn hekk, jenħtieġ li d-denominazzjoni partikolari għat-terminu Inġliż "evaporated milk" fl-Anness II ta' dik id-Direttiva tiġi allinjata mal-istandards internazzjonali definiti fl-Istandard Codex għal ħalib evaporat (Codex Stan 281-1971).
- (21) Id-Direttivi 2001/110/KE, 2001/112/KE, 2001/113/KE u 2001/114/KE fihom referenzi għal atti mħassra. Id-Direttiva 2000/13/KE tal-Parlament Ewropew u tal-Kunsill¹¹ tħassret u giet sostitwita bir-Regolament (UE) Nru 1169/2011. Id-Direttiva tal-Kunsill 89/107/KEE¹² u d-Direttiva tal-Parlament Ewropew u tal-Kunsill Nru 95/2/KE¹³ tħassru u ġew sostitwiti bir-Regolament (KE) Nru 1333/2008 tal-Parlament Ewropew u tal-Kunsill¹⁴. Għalhekk, jenħtieġ li dawk ir-referenzi jiġu sostitwiti b'referenzi għad-dispożizzjonijiet rilevanti tar-Regolamenti (UE) Nru 1169/2011 u (KE) Nru 1333/2008.
- (22) Għalhekk, id-Direttivi 2001/110/KE, 2001/112/KE, 2001/113/KE u 2001/114/KE jenħtieġ li jiġu emendati kif xieraq.
- (23) Sabiex l-Istati Membri jithallew jadottaw il-liġijiet, ir-regolamenti u d-dispożizzjonijiet nazzjonali meħtieġa biex jikkonformaw ma' din id-Direttiva, jenħtieġ li jiġi stabbilit perjodu ta' traspożizzjoni ta' 18-il xahar. Sabiex l-operaturi jingħataw biżżejjed żmien biex jaġġustaw għar-rekwiżiti l-ġodda, dawk id-dispożizzjonijiet nazzjonali li jittrasponu din id-Direttiva jenħtieġ li japplikaw biss minn 24 xahar wara d-data tad-dhul fis-seħħ ta' din id-Direttiva.
- (24) Sabiex jitqiesu l-interessi tal-operaturi ekonomiċi li jqiegħdu fis-suq jew li jittikkettaw il-prodotti tagħhom f'konformità mar-rekwiżiti applikabbli qabel l-applikazzjoni tad-dispożizzjonijiet nazzjonali li jittrasponu din id-Direttiva, huwa meħtieġ li jiġu stabbiliti miżuri tranżizzjonali adegwati. Għalhekk, din id-Direttiva jenħtieġ li tistipula li dawk il-prodotti jistgħu jibqgħu jitqiegħdu fis-suq għal żmien limitat wara l-perjodu ta' traspożizzjoni,

ADOTTAW DIN ID-DIRETTIVA:

Artikolu 1

Emendi għad-Direttiva 2001/110/KE

¹⁰ Id-Direttiva tal-Kunsill 2001/114/KE tal-20 ta' Diċembru 2001 rigward ċertu ħalib ippreżervat disidratat in parti jew kollu għall-konsum tal-bniedem (ĠU L 15, 17.1.2002, p. 19).

¹¹ Id-Direttiva 2000/13/KE tal-Parlament Ewropew u tal-Kunsill ta' 20 Marzu 2000 fuq l-approssimazzjoni ta' liġijiet tal-Istati Membri li għandhom x'jaqsmu ma' tikkettjar, preżentazzjoni u riklamar ta' oġġetti tal-ikel (ĠU L 109, 6.5.2000, p. 29).

¹² Id-Direttiva tal-Kunsill 89/107/KEE tal-21 ta' Diċembru 1988 dwar l-approssimazzjoni tal-liġijiet tal-Istati Membri li jirrigwardaw l-addittivi mal-ikel awtorizzati għall-użu fl-oġġetti tal-ikel maħsuba għall-konsum mill-bniedem (ĠU L 40, 11.2.1989, p. 27).

¹³ Id-Direttiva Nru 95/2/KE tal-Parlament Ewropew u tal-Kunsill tal-20 ta' Frar tal-1995 dwar l-addittivi tal-ikel għajr kuluri u sostanzi li jaġħtu hlewwa (ĠU L 61, 18.3.1995, p. 1).

¹⁴ Ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel (ĠU L 354, 31.12.2008, p. 16).

L-Artikolu 2 tad-Direttiva 2001/110/KE huwa emendat kif ġej:

(1) is-sentenza introduttorja hija sostitwita b'dan li ġej:

“Ir-Regolament (UE) Nru 1169/2011 tal-Parlament Ewropew u tal-Kunsill* għandu japplika għall-prodotti definiti fl-Anness I ta' din id-Direttiva, soġġett għall-kundizzjonijiet li ġejjin:

* Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi (ĠU L 304, 22.11.2011, p. 18).”;

(2) fil-paragrafu 4, il-punti (a) u (b) huma sostitwiti b'dan li ġej:

(a) Il-pajjiż ta' oriġini fejn ingabar l-għasel għandhom ikunu indikati fuq it-tikketta. Jekk l-għasel joriġina f'aktar minn pajjiż wieħed, il-pajjiżi ta' oriġini minn fejn ikun ingabar l-għasel għandhom jiġu indikati fuq it-tikketta tal-pakketti li fihom aktar minn 25 g;

(b) Għall-finijiet tar-Regolament (UE) Nru 1169/2011 u b'mod partikolari l-Artikoli 12 sa 15 tiegħu, id-dettalji li għandhom jiġu indikati skont il-punt (a) ta' dan il-paragrafu għandhom jitqiesu bħala dettalji obbligatorji f'konformità mal-Artikolu 9 ta' dak ir-Regolament.”.

Artikolu 2

Emendi għad-Direttiva 2001/112/KE

Id-Direttiva 2001/112/KE hija emendata kif ġej:

(1) L-Artikolu 3 huwa emendat kif ġej:

(a) is-sentenza introduttorja hija sostitwita b'dan li ġej:

“Ir-Regolament (UE) Nru 1169/2011 tal-Parlament Ewropew u tal-Kunsill* għandu japplika għall-prodotti definiti fl-Anness I ta' din id-Direttiva, soġġett għall-kundizzjonijiet li ġejjin:

* Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi (ĠU L 304, 22.11.2011, p. 18).”;

(b) fil-paragrafu 1, il-punt (b) huwa sostitwit b'dan li ġej:

“(b) Bħala alternattiva għall-ismijiet tal-prodotti msemmija fis-subparagrafu (a), l-Anness III jipprovdi lista ta' denominazzjonijiet partikolari. Id-denominazzjonijiet elenkati fl-Anness III, il-Parti I, jistgħu jintużaw fil-lingwa u skont il-kundizzjonijiet stabbiliti fih. Id-denominazzjonijiet elenkati fl-Anness III, il-Parti II, jistgħu jintużaw fil-lingwa uffiċjali tal-Unjoni tal-Istat Membru fejn il-prodott jitqiegħed fis-suq.”;

(c) jiddaħhal il-paragrafu 4 li ġej:

“4. Mingħajr preġudizzju għar-Regolament (KE) Nru 1924/2006 tal-Parlament Ewropew u tal-Kunsill**, id-dikjarazzjoni “l-ebda meraq tal-frott ma fih

zokkor miżjud” tista’ tidher fuq it-tikketta fl-istess kamp viżiv bhall-isem tal-prodotti msemmija fil-Parti I, il-punt 1, tal-Anness I ta’ din id-Direttiva.

** Ir-Regolament (KE) Nru 1924/2006 tal-Parlament Ewropew u tal-Kunsill tal-20 ta’ Dicembru 2006 dwar indikazzjonijiet dwar in-nutrizzjoni u s-sahha mogħtija fuq l-ikel (ĠU L 404, 30.12.2006, p. 9).”;

(d) il-paragrafu 6 huwa sostitwit b’dan li ġej:

“6. Mingħajr preġudizzju għall-Artikolu 22 tad-Regolament (UE) Nru 1169/2011 għal taħlit ta’ meraq tal-frott u meraq tal-frott minn konċentrat, u għal nektar tal-frott miksub kollu jew parzjalment minn prodott ikkonċentrat wiehed jew aktar, it-tikketta għandha tinkludi l-kliem “minn konċentrat(i)” jew “parzjalment minn konċentrat(i)”, kif xieraq. Dik l-informazzjoni għandha tinkiteb viċin l-isem tal-prodott, b’mod li tispikka minn kull sfond, f’karattri li jidhru b’mod ċar.”;

(2) L-Artikolu 6 huwa sostitwit b’dan li ġej:

“*Artikolu 6*

Mingħajr preġudizzju għar-Regolament (KE) Nru 1333/2008, it-trattamenti u s-sustanzi elenkati fil-Parti II tal-Anness I ta’ din id-Direttiva u l-materja prima li tikkonforma mal-Anness II ta’ din id-Direttiva biss jistgħu jintużaw għall-manifattura tal-prodotti definiti fil-Parti I ta’ dak l-Anness I. Barra minn hekk, in-nektars tal-frott għandhom jikkonformaw mad-dispożizzjonijiet tal-Anness IV ta’ din id-Direttiva.”;

(3) L-Annessi I u III huma emendati f’konformità mal-Anness I ta’ din id-Direttiva;

(4) fl-Anness V, tiddaħħal ir-ringiela li ġejja f’ordni alfabetika:

“

Ġewż tal-Indi (*)	<i>Cocos nucifera</i>	4,5
-------------------	-----------------------	-----

”

Artikolu 3

Emendi għad-Direttiva 2001/113/KE

Id-Direttiva 2001/113/KE hija emendata kif ġej:

(1) L-Artikolu 2 huwa emendat kif ġej:

(a) is-sentenza introdutturja hija sostitwita b’dan li ġej:

“Ir-Regolament (UE) Nru 1169/2011 tal-Parlament Ewropew u tal-Kunsill* għandu japplika għall-prodotti definiti fl-Anness I ta’ din id-Direttiva, soġġett għall-kundizzjonijiet li ġejjin:

* Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta’ Ottubru 2011 dwar l-għoti ta’ informazzjoni dwar l-ikel lill-konsumaturi (ĠU L 304, 22.11.2011, p. 18).”;

(b) il-paragrafu 4 jithassar;

(c) il-paragrafu 6 huwa sostitwit b’dan li ġej:

“6. Meta l-kontenut residwu tad-dioossidu tal-kubrit ikun aktar minn 10 mg/kg, il-preżenza tiegħu għandha tiġi indikata fuq il-lista ta’ l-ingredjenti permezz ta’ deroga mill-Artikolu 20 tar-Regolament (UE) 1169/2011.”;

- (2) L-Artikolu 4 huwa sostitwit b’dan li ġej:

“Artikolu 4

Mingħajr preġudizzju għar-Regolament (KE) Nru 1333/2008 tal-Parlament Ewropew u tal-Kunsill**, huma biss l-ingredjenti elenkati fl-Anness II ta’ din id-Direttiva u l-materja prima li tikkonforma mal-Anness III ta’ din id-Direttiva li jistgħu jintużaw fil-manifattura tal-prodotti definiti fl-Anness I ta’ din id-Direttiva.

** Ir-Regolament (KE) Nru 1333/2008 tal-Parlament Ewropew u tal-Kunsill tas-16 ta’ Diċembru 2008 dwar l-addittivi tal-ikel (ĠU L 354, 31.12.2008, p. 16).”;

- (3) L-Anness I huwa emendat f’konformità mal-Anness II għal din id-Direttiva;

- (4) fl-Anness II, it-tielet inċiż huwa sostitwit b’dan li ġej:

“– meraq tal-frott taċ-ċitru, kemm jekk ikkonċentrat kif ukoll jekk le: fi prodotti miksuba minn tipi oħra ta’ frott: fil-ġamm, il-ġamm *extra*, il-ġelatina u l-ġelatina *extra* biss,”;

- (5) fl-Anness III, il-Parti B, il-punt 1, ir-raba’ inċiż huwa sostitwit b’dan li ġej:

“— bl-eċċezzjoni tal-materja prima użata fil-manifattura tal-prodotti “*extra*”: l-użu tad-dioossidu tal-kubrit (E 220) jew il-melħ tiegħu (E 221, E 222, E 223, E 224, E 226 u E 227) bhala għajjnuna fil-manifattura sakemm ma jinqabizx il-kontenut massimu tad-dioossidu tal-kubrit stabbilit fir-Regolament (KE) Nru 1333/2008 fil-prodotti ddefiniti fil-parti I tal-Anness I.”.

Artikolu 4

Emendi għad-Direttiva 2001/114/KE

Id-Direttiva 2001/114/KE hija emendata kif ġej:

- (1) fl-Artikolu 3, is-sentenza introduttorja hija sostitwita b’dan li ġej:

“Ir-Regolament (UE) Nru 1169/2011 tal-Parlament Ewropew u tal-Kunsill* għandu japplika għall-prodotti definiti fl-Anness I ta’ din id-Direttiva, soġġett għall-kundizzjonijiet li ġejjin:

* Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta’ Ottubru 2011 dwar l-għoti ta’ informazzjoni dwar l-ikel lill-konsumaturi (ĠU L 304, 22.11.2011, p. 18).”;

- (2) fl-Anness I, il-punt 3, jiżdied il-punt li ġej:

“(d) Tnaqqis tal-kontenut tal-lattożju bi bdil għall-glukożju u l-galattożju. Modifiki fil-kompożizzjoni tal-halib skont dan it-trattament għandhom jittiehdu bhala permessi biss jekk ikunu indikati b’mod li ma jithassarx fuq l-ippakkjar tal-prodott tant li faċilment ikun jidher u jinqara. Madankollu, din l-indikazzjoni ma għandhiex tneħhi l-obbligu fir-rigward tat-tikkettar tan-nutrizzjoni stabbilit bir-Regolament

(UE) Nru 1169/2011. Madankollu, l-Istati Membri jistgħu jillimitaw jew jipprojbixxu modifiki fil-kompożizzjoni tal-ħalib imsemmija fil-punt (d).”;

(3) fl-Anness II, il-punt (a) huwa sostitwit b’dan li ġej:

“(a) It-terminu Inġliż “evaporated milk” ifisser il-prodott iddefinit fl-Anness I, il-punt (1)(b).”.

Artikolu 5

Traspożizzjoni

1. L-Istati Membri għandhom jadottaw u jippubblikaw, sa mhux aktar tard minn [OP please insert the date = 18 months after the date of entry into force of this Directive], il-liġijiet, ir-regolamenti u d-dispożizzjonijiet amministrattivi neċessarji għall-konformità ma’ din id-Direttiva. Huma għandhom jikkomunikaw minnufih it-test ta’ dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet minn [OP jekk jogħġbok dahhal id-data = 24 xahar wara d-data tad-dhul fis-seħh ta’ din id-Direttiva].

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 6

Mizuri tranżizzjonali

Il-prodotti li jitqiegħdu fis-suq jew li jiġu ttikkettati qabel [OP jekk jogħġbok dahhal id-data = 24 xahar wara d-data tad-dhul fis-seħh ta’ din id-Direttiva], f’konformità mad-Direttivi 2001/110/KE, 2001/112/KE, 2001/113/KE u 2001/114/KE, jistgħu jkomplu jiġu kkummerċjalizzati sakemm jispiċċaw l-istokkijiet.

Artikolu 7

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f’*Il-Gurnal Uffiċjali tal-Unjoni Ewropea*.

Artikolu 8

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President